

लातूर समाचार

(सांज दैनिक)

प्रकाशन: लातूर

पोष्ट परवाना L2/RNP/OMD- 52/24-26

संस्थापक : स्व.शंकर माधव जडे (स्वातंत्र्य सैनिक)

कार्यकारी संपादक : शिवाजी दयानंद जडे

LATUR SAMACHAR

Email-dainiklatursamachar@gmail.com

बिहारच्या राजकारणात मोठा ट्रिस्ट, नितीश कुमार राज्यसभेवर!



नवी दिल्ली/प्रतिनिधी : राज्यसभेसाठी भाजपने बुधवारी उमेदवार यादी जाहीर केली. महाराष्ट्रातून विनोद तावडे, रामदास आठवले, रामराव वडकुते आणि माया इवनाते यांना उमेदवारी देण्यात आली आहे. महाराष्ट्रातील राज्यसभेच्या ७ जागांसाठी १६ मार्च रोजी मतदान होणार आहे.

भाजपचे राष्ट्रीय महासचिव अरुण सिंह यांनी ही यादी जाहीर केली. राज्यसभेसाठी उमेदवारी अर्ज भरण्याची शेवटची तारीख ५ मार्च असून, ६ मार्च रोजी अर्जाची छाननी होईल. उमेदवारांना माघार घेण्यासाठी ९ मार्चपर्यंतची मुदत आहे. विनोद ताव हिंगोली जिल्ह्यातले भाजप नेते व माजी आमदार रामराव वडकुते यांना यंदा भाजपने राज्यसभेची उमेदवारी जाहीर केलीय. धनगर समाजाचे नेते ही वडकुते यांची ओळख. ते २००४ मध्ये राष्ट्रवादी काँग्रेसमध्ये होते. त्यांना पक्षाने विधानसभेची उमेदवारीही दिली होती. मात्र, त्यांचा पराभव झाला. पुढे २००९ मध्ये ही जागा काँग्रेसच्या वाट्याला गेली. येथून युवक काँग्रेसचे तत्कालीन अध्यक्ष राजीव सातव यांची वर्षा लागली. त्यानंतर वडकुते यांना राष्ट्रवादी काँग्रेसने विधान परिषदेवर पाठवले. मात्र, २०१९ विधानसभा निवडणुकीपूर्वी ते भाजपमध्ये आले. आता त्यांना पक्षाने राज्यसभेची उमेदवारी दिली.

आदिवासी नेत्या असणारे माया

इवनाते या सध्याच्या राष्ट्रपती द्रौपदी मुर्मू यांच्या निकटवर्तीय म्हणून गणल्या जातात. अनुसूचित जमातीच्या राष्ट्रीय आयोगावर त्यांनी सदस्य म्हणून काम केलेय. त्या नागपूरच्या माजी महापौर राहिल्या आहेत. नुकत्याच झालेल्या महापालिका निवडणुकीतही त्या नगरसेवक म्हणून निवडून आल्या होत्या. सध्याचे मुख्यमंत्री देवेंद्र फडणवीसही नागपूरचे आहेत. त्यामुळे नागपूरच्या लेकीला भाजपने राज्यसभेची संधी दिली . महाराष्ट्रातून सात राज्यसभा खासदारांची मुदत संपत आहे. त्यात शरद पवारांच्या राष्ट्रवादी काँग्रेसमधून स्वतः शरद पवार आणि फौजिया खान, काँग्रेसमधून रजनी पाटील, उद्धव ठाकरेंच्या शिवसेनेतून प्रियांका चतुर्वेदी, भाजपकडून धैर्यशील पाटील आणि भागवत कराड, तर रिपाईंचे रामदास आठवले यांची राज्यसभेच्या खासदारकीची मुदत संपते. त्यामुळे या रिक्त जागांवर ही निवडणूक होतेय. यात रामदास आठवले यांना पुन्हा एकदा भाजपच्या कोट्यातून उमेदवारी देण्यात आली.

कोणाला किती जागा मिळतील?

महाराष्ट्रातील विधानसभेतले सध्याचे संख्याबळ पाहता, भाजपचे सर्वाधिक ४ उमेदवार निवडून येण्याची शक्यताय. एकनाथ शिंदेची शिवसेना १, अजित पवारांची राष्ट्रवादी काँग्रेस १ आणि महाविकास आघाडीची १ जागा या ठिकाणी निवडून येऊ शकते. संख्याबळानुसार चौथी जागा निवडून आणण्यासाठी भाजपला कसरत करावी लागेल. राज्यातील ७ जागांसाठी प्रत्येकी ३७ मतांचा कोटा निश्चित केला आहे.

विरोधकांना पुन्हा धक्का? भाजपला चौथ्या जागेसाठी ३७ मते पूर्ण करताना काही अपक्ष आणि मित्रपक्षांच्या अतिरिक्त मतांची गरज भासेल. मुख्यमंत्री देवेंद्र फडणवीस हे राज्यसभा आणि विधान परिषद निवडणुकीच्या गणितात माहीर मानले जातात. यापूर्वीही त्यांनी कमी संख्याबळ असताना उमेदवार निवडून आणून विरोधकांना धक्का दिलाय. त्यामुळे यावेळीही अपक्ष आमदारांची मदत घेऊन भाजप आपली चौथी जागा सुनिश्चित करतील, असे जाणकार सांगत आहेत.

अमेरिकेने इराणच्या २० युद्धनौका बुडवल्या: आतापर्यंत ५००० क्षेपणास्त्रांनी हल्ला



अमेरिका-इरायल-इराण युद्धाचा सहावा दिवस आहे. अमेरिकेने इराणवर केलेल्या हल्ल्याला १०० तास पूर्ण झाले आहेत. इरायल आणि अमेरिकेने आतापर्यंत इराणवर ५,००० हून अधिक बॉम्ब टाकले आहेत आणि २० इराणी युद्धनौका बुडाल्या आहेत. या हल्ल्यांमध्ये १,००० हून अधिक लोकांचा मृत्यू झाला आहे.

इराणने मध्यपूर्वेतील नऊ देशांमधील अमेरिकेच्या तळांवर हल्ला करून प्रत्युत्तर दिले. दरम्यान, इरायलने लेबनॉनमधील त्रिपोली येथील पॅलेस्टिनी निर्वासित छावणीवर हल्ला केला. वृत्तानुसार, हा हल्ला बेदावी निर्वासित छावणीत झाला, जी उत्तर लेबनॉनमधील सर्वात मोठी पॅलेस्टिनी निर्वासित छावणी मानली जाते. दरम्यान, इराणने इरायलला कडक इशारा दिला आहे. एका इराणी लष्करी अधिकाऱ्याने सांगितले की जर अमेरिका आणि इरायलने इराणमध्ये सत्ता बदलण्याचा प्रयत्न केला तर इराण इरायलच्या दिमोना अणुसुत्राला लक्ष्य करू शकते.

इराणी वृत्तसंस्था खडख- नुसार, अशा कोणत्याही कृती झाल्यास दक्षिण इरायलमध्ये असलेल्या अणुसुत्रावर हल्ला केला जाऊ शकतो असे अधिकाऱ्याने सांगितले.

इराणविरुद्धच्या हल्ल्याला १०० तास पूर्ण झाल्यावर अमेरिकेने व्हिडिओ जारी केला

अमेरिकेने भारतातून परतणाऱ्या

इराणी युद्धनौकेवर हल्ला केला

अमेरिकेने बुधवारी भारतातून

परतणाऱ्या खडखड देना या इराणी

युद्धनौकेवर श्रीलंकेजवळ हल्ला करून

ती बुडवली आहे. या हल्ल्यात

आतापर्यंत ८७ इराणी नौसैनिक ठार झाले आहेत. ही

माहिती श्रीलंकेच्या सरकारने दिली आहे.

अमेरिकेचे संरक्षण मंत्री पीट हेगसेथ यांनी

सांगितले की, हिंद महासागरात अमेरिकेच्या पाणबुडीने

इराणी जहाजाला टॉपडोने लक्ष्य करून बुडवले.

श्रीलंकेच्या नौदलाने ३२ जखमी नौसैनिकांना वाचवून

त्यांना रुग्णालयात दाखल केले आहे. जहाजावर सुमारे

१८० नौसैनिक होते. बेपत्ता लोकांच्या शोधासाठी शोध

आणि बचाव कार्य सुरू आहे. ही इराणी युद्धनौका

गेल्या महिन्यात भारताच्या विशाखापट्टणम येथे

आयोजित २०२६ च्या आंतरराष्ट्रीय फ्लीट रिव्ह्यूमध्ये

भाग घेऊन परत येत होती.

श्रीलंकेच्या अधिकाऱ्यांनी अल जजीराला सांगितले

की, बुधवारी सकाळी सुमारे ६ ते ७ वाजण्याच्या

दरम्यान (भारतीय वेळेनुसार) मदतीसाठी संदेश

पाठवला. हे जहाज दक्षिण श्रीलंकेतील गाले शहरापासून

सुमारे ४० सागरी मैल (सुमारे ७५ किलोमीटर) दूर होते.

दयानंद कला महाविद्यालयात चित्रपटासाठी ऑडिशन

लातूर/प्रतिनिधी : रसिका फिल्म प्रॉडक्शन निर्मित मराठी चित्रपट आणि दयानंद कला महाविद्यालयाच्या सांस्कृतिक विभागाच्या संयुक्त विद्यमाने दि. ७ मार्च, २०२६ रोजी चित्रपटासाठी कलाकारांचे ऑडिशन घेण्यात येणार आहे.

‘शोध कलाकारांचा वेध उज्ज्वल भविष्याचा’ या घोषवाक्यानुसार रसिका फिल्म प्रॉडक्शन हे ऑडिशन दु. २ ते ६ या वेळेत घेणार आहे. ऑडिशन देणाऱ्या कलाकारांसाठी सहा ते पासष्ट वर्षे वयाची अट ठेवण्यात आली आहे. निवड झालेल्या कलाकारांना चित्रपटात नामांकित आणि दिग्गज कलाकारांसोबत काम करण्याची संधी प्राप्त होणार आहे. ऑडिशन देणारा कलावंत चित्रपट अथवा नाटकातील कोणताही संवाद अथवा दृश्य दोन मिनीट सादर करू शकतो. या संधीचा लाभ घेण्याचे आवाहन महाविद्यालयाचे प्राचार्य डॉ. शिवाजी गायकवाड, रसिका फिल्म प्रॉडक्शनचे संचालक प्रा. डॉ. प्रकाश जाधव, उपप्राचार्य प्रा. डॉ. अंजली जोशी आणि अंतर्गत गुणवत्ता हमी कक्षाचे संचालक तसेच सांस्कृतिक विभाग प्रमुख प्रा. डॉ. संतोष पाटील संशोधन केंद्राचे संचालक प्रा. डॉ. अंकुशकुमार चव्हाण यांनी केले आहे. कलावंतांनी पुढील क्रमांकांवर संपर्क साधावा. मॉ. नं. ८६५२६८८०१६ , ९४२२६९१८१०.



लातूर/प्रतिनिधी : महाविद्यालयात दि.२८ ‘लुमिनार्या व्याख्यानमाला’ येथील दयानंद विज्ञान फेब्रुवारी २०२६ रोजी अंतर्गत विज्ञानातील दोन

दिग्गज शास्त्रज्ञ-कार्ल एन्स्ट व्हॉन बेअर (२३४ वी जयंती) आणि पीटर मेडावर (१९९ वी जयंती) यांच्या स्मृतीनिमित्त विशेष सेमिनारचे आयोजन करण्यात आलेले होते. महाविद्यालयाचे प्र. प्राचार्य डॉ. सिद्धेश्वर बेळ्हाळे यांच्या मार्गदर्शनाखाली हा कार्यक्रम पार पडला. कार्यक्रमाची सुरुवात जैवतंत्रज्ञान विभाग प्रमुख प्रा. अवंती बिडकर यांच्या हस्ते दोन्ही शास्त्रज्ञांच्या प्रतिमेस पुष्पहार अर्पण करून करण्यात आली. यावेळी विज्ञानातील त्यांच्या अतुलनीय योगदानाचे स्मरण करण्यात आले.

विद्यार्थ्यांचे अभ्यासपूर्ण सादरीकरण या विशेष सत्रात बी.एससी. जैवतंत्रज्ञान द्वितीय वर्षाच्या दीपाली पाटील हिने कार्ल एन्स्ट व्हॉन बेअर यांच्यावर सादरीकरणात भ्रूणविज्ञानाचे जनक मानल्या जाणाऱ्या बेअर यांच्या जीवनप्रवासावर प्रकाश टाकला. त्यांनी मांडलेले सिद्धांत आणि सस्तन प्राण्यांच्या अंडाणूचा शोध, यामुळे उत्क्रांती व विकासजीवशास्त्राला कशी नवी दिशा मिळाली, याचे सविस्तर विश्लेषण तिने केले तर नारायणी सावणे हिने आपल्या सादरीकरणात आधुनिक अवयव प्रत्यारोपण

शास्त्राचे जनक पीटर मेडावर यांच्या कार्याचा आढावा घेतला.शरीराची प्रतिकारशक्ती परकीय ऊर्तींना का नाकारते आणि या प्रक्रियेतील मेडावर यांचे संशोधन कसे क्रांतिकारी ठरले, हे तिने स्पष्ट केले. त्यांच्या १९६० मधील नोबेल पुरस्काराचा गौरवपूर्ण उल्लेखही तिने केला.या कार्यक्रमांमुळे विद्यार्थ्यांमध्ये संशोधन आणि वैद्यकीय विज्ञानाबद्दल मोठी उत्सुकता दिसून आली. यावेळी विभागातील प्राध्यापक, शिक्षकेतर कर्मचारीतसेच पदवी व पदव्युत्तर विभागाचे विद्यार्थी उपस्थित होते.

प्रभात किरणे

मनामध्ये जेव्हा जेव्हा येते तेव्हा पाय निसर्गाकडे धावतात निस्वार्थपणे प्रेम करणारी सृष्टी सुंदर दृश्य डोळे टिपत असतात - इंजि. नागनाथ कलवले

कुजबुज



महाराष्ट्रातील रहिवाशांना सुरक्षित मायदेशी आणणार - मुख्यमंत्री

चिमटा दयाचा उन्हाळ्याचे चटके बसू लागले! थंडपेयाकडे पाय वळू लागेल !! अशुद्ध पेयामुळे आरोग्य बिघडू लागले!!!

दयानंद शिक्षण संस्थेचे अध्यक्ष श्री. लक्ष्मीरमणजी लाहोटी यांचा अमृत महोत्सवी वाढदिवस मोठ्या उत्साहात साजरा

लातूर/प्रतिनिधी : दयानंद शिक्षण संस्थेचे आधारस्तंभ आणि मार्गदर्शक आदरणीय श्री. लक्ष्मीरमणजी लाहोटी साहेब यांचा ७५ वा वाढदिवस दयानंद कला महाविद्यालयाच्या वतीने मोठ्या उत्साहात संपन्न झाला. शिस्त आणि प्रेम यांचा सुंदर समन्वय असलेले श्री. लक्ष्मीरमण लाहोटी साहेब हे संस्थेसाठी एक प्रेरणादायी व्यक्तिमत्व असून, त्यांच्या अमृत महोत्सवी वाढदिवसानिमित्त शैक्षणिक क्षेत्रातून त्यांच्यावर शुभेच्छांचा वर्षाव होत आहे. श्री. लक्ष्मीरमणजी लाहोटी हे केवळ एक प्रशासक नसून ते दूरदृष्टी असलेले नेतृत्व आहेत. संस्थेच्या सर्वांगीण प्रगतीसाठी सातत्याने नवनवीन उपक्रम राबवणे आणि केवळ आदेश न देता प्रत्येक कर्मचाऱ्याला शैक्षणिक कार्यात सक्रियपणे

सहभागी करून घेणे, ही त्यांची विलक्षण कार्यपद्धती आहे. त्यांच्या अभ्यासू आणि शिस्तप्रिय मार्गदर्शनामुळेच दयानंद शिक्षण संस्थेने यशाची नवनवीन शिखरे पादाक्रांत केली आहेत.

या विशेष सोहळ्याचे औचित्य साधून ७५ डझन वहाडा संकलित करून सामाजिक बांधिलकी जपत त्यांचा वाढदिवस साजरा करण्यात आला. यावेळी श्री. लाहोटी साहेबांसोबत त्यांच्या सुविद्य पत्नी सौ. इंदिरा लाहोटी यांचाही गौरवपूर्ण सत्कार करण्यात आला. या सोहळ्याप्रसंगी लाहोटी परिवारातील सदस्य तथा दयानंद शिक्षण संस्थेचे संयुक्त सचिव श्री. विशाल लाहोटी, त्यांच्या सुविद्य पत्नी सौ. संगीता लाहोटी तसेच कु. वेदिका लाहोटी व स्वराज लाहोटी

यांची विशेष उपस्थिती होती.

या कार्यक्रमांला दयानंद कला महाविद्यालयाचे प्राचार्य डॉ. शिवाजी गायकवाड, उपप्राचार्य डॉ. अंजली जोशी, कनिष्ठ महाविद्यालयाचे उपप्राचार्य डॉ. दिलीप नागरगेजे, पर्यवेक्षक डॉ. प्रशांत दीक्षित आणि आयक्यूएसी समन्वयक डॉ. संतोष पाटील कार्यालयीन अधीक्षक श्री. संजय व्यास यांच्यासह महाविद्यालयातील सर्व प्राध्यापक आणि कार्यालयीन कर्मचारी मोठ्या संख्येने उपस्थित होते. श्री लक्ष्मीरमण लाहोटी लाहोटी साहेबांच्या मार्गदर्शनाखाली ही संस्था यापुढेही उत्तरोत्तर प्रगती करत राहो, अशा भावना यावेळी व्यक्त करण्यात आल्या आणि त्यांना उदंड आयुष्यासाठी ईश्वरचरणी प्रार्थना करण्यात आली.



नंदा जडे यांच्यावर वैदिकपद्धतीने अन्त्यसंस्कार



लातूर/प्रतिनिधी : लातूर/प्रतिनिधी : लातूर येथील ज्येष्ठ पत्रकार तथा लातूर समाचारचे संपादक दयानंद जडे यांच्या कनिष्ठ भगिनी सौ. नंदा शंकरराव जडे यांचे अल्पशा आजाराने उपचारादरम्यान निधन झाले. त्या ५९ वर्षांच्या होत्या. दि. ४ मार्च रोजी सायंकाळी खाजगी रुग्णालयात त्यांची प्राणज्योत मावळली. सौ. नंदा जडे या प्रशासकीय सेवेत कर्तव्यदक्ष व अभ्यासू अधिकारी म्हणून परिचित होत्या. महिला म्हणून प्रथमच तलाठी पदावर रुजू होत त्यांनी उल्लेखनीय कार्य केले. त्यानंतर लातूर जिल्हाधिकारी कार्यालयात मंडळ अधिकारी म्हणून त्यांनी

जबाबदारी सांभाळली. काही महिन्यांपूर्वीच त्या सेवानिवृत्त झाल्या होत्या. त्यांच्या सेवाकाळात त्यांनी प्रामाणिकपणा, शिस्त आणि लोकाभिमुख दृष्टीकोन यामुळे सहकाऱ्यांमध्ये वेगळी ओळख निर्माण केली होती.

त्यांच्या पश्चात पती राजेंद्र पंडित, तीन मुले, एक सुन व एक नातू असा परिवार आहे. त्या दयानंद जडे व विवेकानंद जडे यांच्या भगिनी म्हणूनही परिचित होत्या.

त्यांच्यावर वैदिक पद्धतीने अन्त्यसंस्कार खाडगावस्मशान भुमित वैदिक पंडित प्रा. चंद्रेश्वर शास्त्री, पं. नारायण शास्त्री गुडापे, पं. वैजनाथ हालिंगे आदिनी वैदिक विधी पार पाडली.

परिवहन संवर्गातील वाहनांकरिता MH24-CF नवीन मालिका सुरु होणार

लातूर, दि. ०४ : परिवहन संवर्गातील वाहनांसाठी MH24-CF ही नवीन मालिका सुरु होणार आहे. या अंतर्गत आकर्षक वाहन क्रमांक मिळविण्यासाठी ०६ मार्च २०२६ रोजी मोटार कार, मालवाहू वाहन, दुचाकी (ट्रान्सपोर्ट तीनचाकी वागळून), तसेच ०९ मार्च २०२६ रोजी ट्रान्सपोर्ट तीनचाकी वाहनांसाठी सकाळी १०.३० ते दुपारी २.३० पर्यंत अर्ज व विहीत शुल्काचा राष्ट्रीयकृत बँकेचा धनाकर्ष (डीडी) स्विकारण्यात येणार आहेत.

एखाद्या क्रमांकासाठी एकापेक्षा जास्त अर्ज प्राप्त झाल्यास या आकर्षक क्रमांकाचा लिलाव दिनांक ०९ मार्च २०२६ रोजी सायंकाळी ४ वाजता लातूर उप प्रादेशिक परिवहन अधिकारी यांच्या कक्षामध्ये केला जाईल. या लिलावात संबंधीत अर्जदाराने वाढीव रक्कमेचा धनादेश सादर करणे बंधनकारक आहे. एखाद्या अर्जदाराने जास्तीचा वाढीव रक्कमेचा धनाकर्ष सादर केल्यास त्या अर्जदारास आकर्षक पसंती क्रमांक राखीव ठेवण्यात येईल, असे उपप्रादेशिक परिवहन अधिकारी आशिषकुमार अय्यर यांनी कळविले आहे.

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

युद्धामुळे चिंतेचे वातावरण

युद्ध तसे कोणालाही परवडणारे नाही हे जरी सत्य असले तरी काहींना अविचाराने जोर निर्माण होतो. जगातील सर्वात मोठी महासत्ता असलेली अमेरिका आणि नेहमीच लष्करी संघर्षाच्या तयारीत असलेला इस्त्रायल यांनी एकमेकांच्या साथीने इराणवर केलेल्या युद्धा हल्ल्यामुळे आधीच होरपळलेल्या जगाला युद्धाचे चटके अधिकच तीव्रतेने जाणवणार आहेत. गेल्या काही वर्षांच्या कालावधीमध्ये रशिया आणि युकेन यांच्यातील संघर्षाने जगाला हादरवून सोडले होते. त्यानंतर भारत आणि पाकिस्तान यांच्यातील छोटा लष्करी संघर्षही समोर आला होता. इस्त्रायल आणि पॅलेस्टाइन यांच्यातील लष्करी संघर्ष दीर्घकाळ सुरू आहे. सध्या अफगाणिस्तान आणि पाकिस्तान यांच्यामध्ये सुद्धा युद्धसदृश परिस्थिती आहे. हे सर्व कमी होते म्हणून की काय आता इस्त्रायलने इराणवर घातक हल्ले करून जगाला आणखी एका मोठ्या युद्धाच्या उंबरठ्यावर आणून सोडले आहे. अर्थात, अमेरिकेच्या पुढाकाराने आणि सहकार्यानेच इस्त्रायलने हे हल्ले केले असल्याने या हल्ल्यामागे अमेरिकेचा मेंदू आहे हे उघड आहे. खरे तर एकीकडे इराण आणि अमेरिका यांच्यामध्ये जिनेव्हा येथे शांतता चर्चा सुरू असतानाच अशा प्रकारचे हल्ले करण्यात आले. या चर्चेतून काय निष्पन्न होत आहे याची वाट पाहण्याची तसदीही अमेरिका आणि इस्त्रायल यांनी घेतली नाही. अर्थात, या दोन्ही देशांना कोणत्या ना कोणत्या कारणाने इराणवर हल्ला करण्याची संधी हवीच होती. गेल्या वर्षीसुद्धा जून महिन्यामध्ये जे बारा दिवसांचे युद्ध झाले तेव्हासुद्धा या दोन देशांनी अशाच प्रकारे संधी मिळताच इराणला टागेट केले होते. इराणने आपला आण्विक कार्यक्रम थांबवावा आणि इराणी जनतेने आपले नेते बदलावेत या मागण्या अमेरिकेने कायम समोर ठेवल्या आहेत. पण इराणने कधीही अमेरिकेच्या या मागणीला महत्त्व दिलेले नाही. गेल्या काही वर्षांमध्ये उलट इराणने आपला आण्विक कार्यक्रम तीव्रतेने राबवला आहे. या कार्यक्रमासाठी लागणाऱ्या युरेनियम या इंधनाचा साठा इराणकडून मोठ्या प्रमाणात करण्यात येत आहे. जरी आम्ही अण्वस्त्र निर्मिती करत नाही असे इराणने जाहीर केले असले, तरी इस्त्रायल आणि अमेरिकेचा त्यावर विश्वास नाही. प्रादेशिक शांततेसाठी इराणने आपला आण्विक कार्यक्रम थांबवावा अशी मागणी सातत्याने या दोन देशांकडून करण्यात येत होती. इराणने या मागणीला महत्त्व न दिल्यानेच योग्य संधी साधून अमेरिका आणि इस्त्रायल यांनी इराणवर हल्ला केला. या युद्धात इराणचे सर्वोच्च नेते खामेनी यांचाही बळी गेला असल्याने इराणमध्ये सत्तांतर करण्यासाठी अमेरिकेने युद्धनैती वापरली आहे. अर्थात, ह्या युद्धाचे चटके फक्त या दोन देशांना बसत नाहीत तर इतरही अनेक देशांना होरपळ जाणवणार आहे. अमेरिका नेहमीच लांबवरून युद्ध लढते. अमेरिकेच्या भूमीवर अद्यापपर्यंत युद्ध झाले नसल्याने तेथील जनतेला युद्धाचे चटके जाणवत नाहीत. पण अमेरिकेचे मध्य पूर्व प्रदेशात हवाई आणि नाविक तळ आहेत त्यावर इराणने हल्ले केल्यामुळे दुबई, जॉर्डन, बहरिन यासारख्या देशांना विनाकारणचा या हल्ल्यांचा त्रास होणार आहे. महत्त्वाची गोष्ट म्हणजे इराणवर हल्ला करताना युद्धाचा मूलभूत नियमही इस्त्रायलने पाळला नाही. तेहरानमधील एका हल्ल्यामध्ये मुलींचे एक महाविद्यालय उद्ध्वस्त झाल्याने अनेक विद्यार्थिनी ठार झाल्या. युद्धामध्ये प्रत्यक्ष भाग घेणारे सैनिक आणि त्यांचे कमांडर यांची प्राणहानी ही समजण्यासारखी असली तरी सर्वसामान्य नागरिकांवर जेव्हा अशा प्रकारचे हल्ले केले जातात तेव्हा युद्धाचा अन्य हेतू आहे की काय अशी शंका आल्याशिवाय राहत नाही. अमेरिकेला फार पूर्वीपासूनच इराणमध्ये सत्तांतर हवे आहे त्यांना अशा प्रकारचा संघर्ष गरजेचाच होता. दुसरीकडे इस्त्रायलबरोबर नेहमी लष्करी संघर्ष करणारी हमास आणि हिजबुला या दहशतवादी संघटनांना इराणतर्फे सर्व प्रकारची आर्थिक आणि लष्करी मदत दिली जात असल्याचा दावा इस्त्रायलकडून केला जात असल्याने हा हल्ला करण्यामागे तेसुद्धा कारण आहे. अमेरिकेची सत्ता जेव्हापासून डोनाल्ड ट्रम्प यांच्या हातात आली आहे तेव्हापासून त्यांनी जागतिक व्यवस्था विस्कळीत करण्याची सुपारी घेतली आहे की काय अशी शंका येते. एकीकडे रशिया आणि युकेन यांच्यातील युद्ध संपवण्यासाठी प्रयत्न करणारे आणि भारत-पाकिस्तान यांच्यातील संघर्ष माझ्यामुळे संपला, असा दावा करणारे डोनाल्ड ट्रम्प इराणवर हल्ला करण्याची योजना राबवतात हा विरोधाभास न समजण्यासारखा आहे. जागतिक पातळीवर शांतता निर्माण करण्याचे प्रयत्न सातत्याने करत असल्याबद्दल आपल्याला नोबेल पुरस्कार दिला जावा अशी मागणी करणारे डोनाल्ड ट्रम्प यांनीच या नवीन युद्धाला सुरुवात केली आहे हा विरोधाभासही लक्षात घेण्यासारखा आहे. नेहमीसारखे युनोच्या सुरक्षा समितीने या संघर्षाला सुरुवात झाल्यानंतर तातडीने बैठक घेऊन या संघर्षाला निषेध केला असला, तरी त्या पलीकडे सुरक्षा समिती काही करू शकेल असे वाटत नाही. गेल्यावर्षी जून महिन्यामध्ये बारा दिवस चाललेल्या युद्धानंतर संघर्षाला विराम मिळाला असला, तरी यावेळी अमेरिका-इस्त्रायल आणि इराण या तीनही संबंधित देशांचे इरादे लक्षात घेता या वेळेचा हा लष्करी संघर्ष लवकर संपेल अशा प्रकारचे कोणतेही संकेत मिळत नाहीत. खामेनी यांच्या मृत्यूनंतर इराण गप्प बसून अमेरिका आणि इस्त्रायलला शरण जाईल असेही वाटत नाही शिवाय जागतिक पातळीवरही तीव्र भावना निर्माण झाल्या आहेत. साहजिकच आणखी काही दिवस जगाला या युद्धाच्या चटक्यांनी होरपळ्यावे लागणार आहे. या युद्धाचा परिणाम निश्चित होणार आहे. त्याच प्रमाणे कोणत्याही परिस्थितीत युद्ध विरामाची गरज आहे. जागतिक स्तरावर बरीच उलथापलथ होण्याची शक्यता आहे. तेलाकडे लक्ष आहे. काही झाले तरी जागतिक स्तरावर या बाबत विचार होणे अपेक्षित आहे. एक दबाबगट जागतिक स्तरावर निर्माण करून अमेरिकेसह सर्वांवर युद्ध थांबले पाहिजे. या बाबीचा विचार झाला पाहिजे. युद्ध कोणत्याही परिस्थिती थांबले पाहिजे. यासाठी जागतिकस्तरावर प्रयत्नाची मोठी गरज आहे. या युद्धाबाबत सर्वत्र चिंतेचे वातावरण दिसून येत आहे.

जास्तीत जास्त शेतकऱ्यांना लाभ होईल अशा रस्त्यांना मुख्यमंत्री बळीराजा पाणंद रस्ते योजनेत प्राधान्य द्यावे

लातूर ग्रामीण विधानसभा क्षेत्र समितीच्या बैठकीत आ. रमेशआप्पा कराड यांची सूचना



लातूर/प्रतिनिधी : राज्य शासनाने नव्याने गठीत केलेल्या मुख्यमंत्री बळीराजा शेत/पाणंद रस्ता विधानसभा क्षेत्र समितीची बैठक समिती अध्यक्ष लातूर ग्रामीणचे आमदार श्री. रमेशआप्पा कराड यांच्या अध्यक्षतेखाली बुधवारी झाली. मतदार संघात २५ किलोमीटर लांबीच्या रस्त्याचे काम हाती घेतले जाणार असून जास्तीत जास्त शेतकऱ्यांना लाभ होईल अशा रस्त्यांना बळीराजा पांदण रस्ते योजनेत प्राधान्य द्यावे अशी सूचना या बैठकीत आ. रमेशआप्पा कराड यांनी केली.

ग्रामीण भागातील शेतकऱ्यांच्या सर्वांगीण विकासासाठी आणि शेतीतील मशागतीची कामे वेळेत व्हावीत, शेतमालाची सुलभ वाहतूक सुनिश्चित करण्यासाठी बारमाही शेतारस्ते असणे अत्यंत आवश्यक असल्यामुळे महाराष्ट्र शासनाने मुख्यमंत्री बळीराजा शेत/पाणंद रस्ते योजना सुरू केली आहे.

शासन नियंत्रित जागतिक जागतिक आलेली आहे. या लातूर ग्रामीण विधानसभा क्षेत्रस्तरीय समितीची पहिली बैठक मुख्यमंत्री बळीराजा शेत/पाणंद रस्ता लातूर ग्रामीण विधानसभा क्षेत्र समिती अध्यक्ष आ. श्री. रमेशआप्पा काशिराम कराड यांचे अध्यक्षतेखाली दि.०४ मार्च २०२६ रोजी उपविभागीय अधिकारी कार्यालय लातूर येथे सकाळी ११ वाजता संपन्न झाली.

या बैठकीस मुख्यमंत्री बळीराजा शेत/पाणंद रस्ता लातूर ग्रामीण विधानसभा क्षेत्र समितीचे सचिव तथा लातूर उपविभागीय अधिकारी सौ. रोहिणी नन्हे, रेणापूर – औसा उपविभागीय अधिकारी अविनाश कोरडे, लातूरचे तहसीलदार सौदागर तांदळे, रेणापूरचे तहसीलदार प्रशांत थोरात, औसा

तहसीलदार घनश्याम अडसूळ, गटविकास अधिकारी सुमित जाधव, लातूरचे श्याम गोडभरले, औसा गटविकास अधिकारी आनंद मिरकले, भूमि अभिलेख अभियंता अशोक चव्हाण, सा. बा. उपअभियंता गोबाडे, जपि बा. उप अभियंता एस जी कुलकर्णी, लेखा अधिकारी डी. एस. डांगे, कृषी अधिकारी एस. जी. कांबळे, दत्ताय हाके यांच्यासह विविध विभागाचे अधिकारी, कर्मचारी उपस्थित होते.

सदर बैठकीत आ. श्री. रमेशआप्पा कराड यांनी लातूर ग्रामीण विधानसभा क्षेत्रातील सर्व रस्त्यांची माहिती घेतली. पहिल्या टप्प्यात एकूण २५ किलोमीटर लांबीच्या रस्ते कामात रेणापूर तालुका दहा, लातूर तालुका दहा आणि औसा तालुका पाच किलोमीटरचे काम करण्यात यावे. लातूर ग्रामीण मतदार संघात यापुर्वी झालेल्या शेत आणि पाणंद रस्त्यांची माहिती अद्यापपर्यंत कोणत्याही योजनेमधून रस्त्यांची कामे झालेली नाही अश्या सर्व रस्त्यांची माहिती संकलीत करण्यात यावी. ज्या ठिकाणी सदर शासन नियंत्रित रस्ता मजबुतीकरण करावयाचे आहे अशा रस्त्यांचे अतिक्रमण पोलिस विभाग व महसूल विभागाच्या समन्वयाने करावे. सदर रस्त्यांचे सिमांकन भुमी अभिलेख विभागाने तात्काळ करून देण्यात यावे अशा सूचना दिल्या.

येत्या काळात सुरू होणाऱ्या छत्रपती शिवाजी महाराज राजस्व अभियाना अंतर्गत शासनाच्या विविध योजनेचा लाभ प्रत्यक्ष लाभार्थ्यांपर्यंत पोहोचला पाहिजे यासाठी संबंधित विभागाच्या अधिकाऱ्यांनी प्रयत्न करावेत. शेतकरी सन्मान योजना, लाडकी बहीण योजना, निराधारांच्या पगारी यासह विविध योजनेचा लाभ मिळत असताना अनेक लाभार्थी या योजनेपासून वंचित राहत

दयानंद कला महाविद्यालयात चित्रपटासाठी ऑडिशन

लातूर/प्रतिनिधी : रसिका फिल्म प्रॉडक्शन निर्मित मराठी चित्रपट आणि दयानंद कला महाविद्यालयाच्या सांस्कृतिक विभागाच्या संयुक्त विद्यमाने दि. ७ मार्च, २०२६ रोजी चित्रपटासाठी कलाकारांचे ऑडिशन घेण्यात येणार आहे. ‘शोध कलाकारांचा वेध उज्ज्वल भविष्याचा’ या घोषवाक्यानुसार रसिका फिल्म प्रॉडक्शन हे ऑडिशन दु. २ ते ६ या वेळेेत घेणार आहे. ऑडिशन देणाऱ्या कलाकारांसाठी सहा ते पासष्ट वर्षे वयाची अट ठेवण्यात आली आहे. निवड झालेल्या कलाकारांना चित्रपटात नामांकित आणि दिग्गज कलाकारांसोबत काम करण्याची संधी प्राप्त होणार आहे. ऑडिशन देणारा कलावंत चित्रपट अथवा नाटकातील कोणताही संवाद अथवा दृश्य दोन मिनीट सादर करू शकतो. या संधीचा लाभ घेण्याचे आवाहन महाविद्यालयाचे प्राचार्य डॉ. शिवाजी गायकवाड, रसिका फिल्म प्रॉडक्शनचे संचालक प्रा. डॉ. प्रकाश जाधव, उपप्राचार्य प्रा. डॉ. अंजली जोशी आणि अंतर्गत गुणवत्ता हमी कक्षाचे संचालक तसेच सांस्कृतिक विभाग प्रमुख प्रा. डॉ. संतोष पाटील संशोधन केंद्राचे संचालक प्रा. डॉ. अंकुशकुमार चव्हाण यांनी केले आहे. कलावंतांनी पुढील क्रमांकावर संपर्क साधावा. मों. नं. ८६५२६८८०१६ , ९४२२६९२८१०.

मौखिक आरोग्याची जाणीव, निरोगी जीवनाची हमी

डॉ. प्राज्ञक्ता गायकवाड
सहाय्यक प्राध्यापक
बाल दंत चिकित्सा विभाग,
माईर एमआयडीएसआर दंत महाविद्यालय
व रुग्णालय, लातूर



दरवर्षी ६ मार्च रोजी राष्ट्रीय दंत चिकित्सक दिन साजरा केला जातो. दात आणि मौखिक आरोग्याबाबत जनजागृती करणे तसेच समाजाच्या आरोग्यसेवेत महत्त्वाची भूमिका बजावणाऱ्या दंतचिकित्सकांप्रती कृतज्ञता व्यक्त करणे, हा या दिवसाचा मुख्य उद्देश आहे. निरोगी दात हे केवळ सुंदर हास्यासाठीच नव्हे तर संपूर्ण शारीरिक आरोग्यासाठी अत्यंत आवश्यक आहेत. दात आणि हिड्ड्यांचे आरोग्य बिघडल्यास त्याचा परिणाम शरीरातील किड, हिरड्यांचे आजार किंवा इतर समस्या सुरुवातीच्या टप्प्यातच ओळखता येतात आणि मोठे उपचार टाळता येतात. दिवसातून किमान दोन वेळा योग्य पद्धतीने दात घासणे, फ्लोराईडयुक्त द्रूपेस्टचा वापर करणे, गोड पदार्थांचे सेवन कमी करणे आणि संतुलित आहार घेणे या साध्या सवयी दात निरोगी ठेवण्यासाठी उपयुक्त ठातात.

आजच्या धावपळीच्या जीवनशैलीत अनेकजण दातांची योग्य काळजी घेत नाहीत. वेदना झाल्यावरच दंत चिकित्सकांकडे जाण्याची सवय अनेकांमध्ये दिसून येते. परंतु तज्ज्ञांच्या मते, दर सहा महिन्यांनी नियमित दंत तपासणी केल्यास दातांतील किड, हिरड्यांचे आजार किंवा इतर समस्या सुरुवातीच्या टप्प्यातच ओळखता येतात आणि मोठे उपचार टाळता येतात. दिवसातून किमान दोन वेळा योग्य पद्धतीने दात घासणे, फ्लोराईडयुक्त द्रूपेस्टचा वापर करणे, गोड पदार्थांचे सेवन कमी करणे आणि संतुलित आहार घेणे या साध्या सवयी दात निरोगी ठेवण्यासाठी उपयुक्त ठातात.

विशेषतः लहान मुलांमध्ये दातांची स्वच्छता आणि योग्य सवयी

करणे ही काळाची गरज आहे. युवकांमध्ये वाढणारे तंबाखूचे प्रमाण लक्षात घेता शाळा, महाविद्यालये आणि सामाजिक स्तरावर प्रबोधनपर उपक्रम राबवणे आवश्यक आहे. ग्रामीण व दुर्गम भागात दंत सेवा पोहोचवणे हेही एक मोठे आव्हान आहे. मोफत दंत तपासणी शिबिरे, मोबाईल दंत चिकित्सा व्हॅन, टेलीडेंटिस्ट्री सेवा आणि आरोग्य कर्मचाऱ्यांचे प्रशिक्षण या माध्यमातून दंत आरोग्य सेवा सर्वांपर्यंत पोहोचवता येऊ शकते. आर्थिकदृष्ट्या दुर्बल घटकांसाठी सवलतीच्या दरात उपचार उपलब्ध करून देणेही तितकेच महत्त्वाचे आहे.

दातांचे आरोग्य चांगले ठेवण्यासाठी नियमित फॉलो-अप व्यवस्था आवश्यक आहे. उपचारांनंतर डॉक्टरांनी दिलेल्या सूचनांचे पालन करणे, पुढील भेटीची नोंद ठेवणे आणि दैनंदिन मौखिक स्वच्छता पाळणे या गोष्टींकडे दुर्लक्ष करू नये. नियमित मौखिक आरोग्याची काळजी घेतल्यास दातांची किड, हिरड्यांचे आजार आणि मोठ्या शस्त्रक्रिया टाळता येतात.

राष्ट्रीय दंत चिकित्सक दिन हा केवळ एक औपचारिक दिवस नसून दंत आरोग्याबाबत जागरूक राहण्याचा संकल्प करण्याचा दिवस आहे. आपल्या दैनंदिन जीवनात मौखिक स्वच्छतेच्या सवयी अधिकारून आणि नियमित दंत तपासणी करून आपण निरोगी हास्य कायम राखू शकतो. चला, या दिनानिमित्त आपण सर्वांनी दातांची योग्य काळजी घेण्याचा आणि दंत चिकित्सकांच्या मार्गदर्शनाचे पालन करण्याचा निधीर करूया. कारण स्वस्थ दात म्हणजेच निरोगी आरोग्य होय.

गुरूवार दि. ०५ मार्च २०२६

बौद्ध धम्म हा समतेचा मार्ग - भिक्खू पय्यानंद थेरो; फाल्गुण पौर्णिमा धम्मदेशना व सत्कार समारंभ उत्साहात संपन्न



लातूर/प्रतिनिधी : तथागत बुद्धाने संपूर्ण जगाला करुणा, बंधुभाव, अणि शांतीची शिकवण दिली. केवळ करुणा, बंधुता आणि शांती सदाचाराने विश्वात सामाजिक समानता प्रस्थापित होवू शकते म्हणून तथागत बुद्धाने मानवी समाजात सामाजिक दरी नष्ट करण्यासाठी समता तत्त्वे प्रतिपादित केले आहे. यामुळे बौद्ध धम्म हा समतेचा मार्ग असल्याचे प्रतिपादन पु. भिक्खू पय्यानंद थेरो यांनी केले आहे.

बौद्ध धम्म संस्कार प्रशिक्षण चॅरिटेबल ट्रस्टच्यावतीने फाल्गुण पौर्णिमा धम्मदेशना तथा सत्कार समारंभ प्रसंगी भंतेजी बोलत होते.

कार्यक्रमाची सुरुवात तथागत गौतम बुद्ध तसेच डॉ. बाबासाहेब आंबेडकर यांच्या प्रतिमेश प्रमुख पाहुणे व भिक्खू संघ यांच्या हस्ते वंदन करून करण्यात आली. त्यानंतर भंते बोधिराज यांनी उपस्थितांना त्रिसरण पंचशील दिले. या प्रसंगी दिपाली आदमाने, (नवनिर्वाचित जिल्हा परिषद सदस्या, लातूर), अमोल देडे (पंचायत सदस्य, लातूर), प्रा. डॉ. प्रदीप सुर्यवंशी (दयानंद महाविद्यालय, लातूर), भारत आदमाने (माजी संचालक, विकास सहकारी साखर कारखाना), पांडुरंग देशमुख (सरपंच, गोंदेगाव), जयराम येडगे, अरुण गायकवाड (पाटबंधारे अभियंता, लातूर), नागेश कांबळे (युवा उद्योजक, लातूर), गोविंद कांबळे (अध्यक्ष, डॉ. बाबासाहेब आंबेडकर सार्वजनिक जयंती उत्सव समिती २०२६), ज्योती मोठे (सहशिक्षक, नंदादीप माध्यमिक विद्यालय, लातूर), चंद्रशेखर मोठे (सहशिक्षक, तुळजाभवानी प्राथमिक विद्यालय, लातूर) तसेच वि. अरवंड मोठे (यु-ट्यूब स्टार) यांचा विशेष सत्कार करण्यात आला.

पुढे बोलताना भिक्खू पय्यानंद थेरो म्हणाले की, बौद्ध धम्म हा केवळ पूजा-अर्चेपुरता मर्यादित नसून तो आवरणगाचा धम्म आहे. पंचशील, अष्टांगिक मार्ग आणि प्रज्ञा-शील-समाधी यांच्या माध्यमातून व्यक्तीचा चारित्र्य विकास घडतो आणि त्यातूनच समाज परिवर्तनाची प्रक्रिया सुरू होते. अन्याय, अंधश्रद्धा आणि भेदभाव यांचा त्याग करून भगवान बुद्धांचा वैज्ञानिक दृष्टिकोन आणि बंधुता स्वीकारली तरच खऱ्या अर्थाने समताधिष्ठित समाजाची उभारणी होते.कार्यक्रमाचे प्रास्ताविक प्राचार्य डॉ. दुरयंत कटारे यांनी केले. सूत्रसंचालन डॉ. अरुण कांबळे यांनी तर आभार मिलिंद धावारे यांनी मानले.धम्म पालन गाथेनंतर कार्यक्रमाची सांगता आशीर्वाद गाथेने झाली.

कार्यक्रमाच्या यशस्वीतेसाठी उदय सोनवणे, अनिरुद्ध बनसोडे, धम्मपाल साकळे, विलास अवशंक, आकाश सरवदे, करण ओव्हाळ, राजेश कदम, ज्योतीराम लामतुरे, पंडित सूर्यवंशी, गौतम आदमाने ई.सह महाविहार धम्मसेवक गुपच्या सर्व सदस्यांनी प्रयत्न केले.

या प्रसंगी ब्रिच नगरातील महिला मंडळ, प्राध्यापक, डॉक्टर, वकील, समाजातील प्रतिष्ठित, डॉ. बाबासाहेब आंबेडकर जयंती उत्सव समिती २०२६चे सर्व सदस्य सह मोठ्या संख्येने बौद्ध उपासक उपासिकांची उपस्थिती होती. धम्म, समता आणि सामाजिक बांधिलकांचा संदेश देत कार्यक्रम उत्साहपूर्ण वातावरणात संपन्न झाला.

संशोधनासाठी अर्थसहाय्य करणाऱ्या भारतात अनेक संस्था- गरज आहे गुणवत्तापूर्ण संशोधनाची; महाराष्ट्र महाविद्यालयातील विद्यापीठ स्तरीय कार्यशाळेत मान्यवरांची प्रतिपादन



निलंगा/प्रतिनिधी : दर्जेदार, उत्तम व गुणवत्तापूर्ण संशोधन व्हावे यासाठी शासनाकडून व विविध संस्थांकडून भरपूर अर्थसहाय्य प्राप्त होते. संशोधक, महाविद्यालय, विद्यापीठ (देशी,परदेशी) यांच्यामध्ये सामंजस्य करार होऊन संशोधन उत्तम व दर्जेदार होऊ शकते. अशा संशोधनाची माहिती इतरांपर्यंत पोहोचावी म्हणून चर्चासत्राचे आयोजन करण्यासाठी व या संशोधनाच्या प्रकाशनासाठी सुद्धा विविध प्रकारच्या संस्था अर्थसहाय्य देण्यासाठी तयार आहेत. फक्त त्यासाठी गुणवत्तापूर्ण संशोधनाची गरज आहे. असा विचार निलंगा येथील महाराष्ट्र महाविद्यालयात आयोजित ‘‘संशोधन कार्यपद्धती व त्यासाठी मिळणारे अर्थसहाय्य’’ या विषयावरील एकदिवसीय कार्यशाळेतील मार्गदर्शकांकडून व्यक्त करण्यात आला. या कार्यशाळेसाठी महाराष्ट्र शिक्षण समितीचे अध्यक्ष श्री. विजय शिवाजीराव पाटील निलगेकर यांनी शुभेच्छा दिल्या व स्वामी रामानंद तीर्थ मराठवाडा विद्यापीठ नांदेड येथील डॉ. सिंकू कुमार सिंग, राजश्री शाहू महाविद्यालयातील डॉ. प्रकाश रोडीया यांनी या कार्यशाळेला मार्गदर्शन केले.

कार्यक्रमाच्या अध्यक्षस्थानी महाविद्यालयाचे प्राचार्य डॉ. कर्मवीर कदम हे होते. आपल्या अध्यक्षीय समारोपात त्यांनी सध्याच्या परिस्थितीत दर्जेदार संशोधन आणि त्यासाठीची उत्कृष्ट संशोधन कार्यपद्धती व त्याला जोडून मिळणारे अर्थसहाय्य हा सध्याच्या उच्च शिक्षणाचा कणा आहे असे मत व्यक्त केले. उद्घाटन प्रसंगी विचार मंचावर उपप्राचार्य डॉ. भास्कर गायकवाड, कार्यशाळेचे संयोजक डॉ. अजित मुळजकर, डॉ. गोपाळ मोघे, प्रा. रवींद्र मद्रसे, अंतर्गत गुणवत्ता हमी कक्षाचे समन्वयक डॉ. ज्ञानेश्वर चौधरी यांची उपस्थिती होती. कार्यक्रमाचे सूत्रसंचालन प्रा. शिल्पा कांबळे व प्रा. दुर्गेश्वरी चोथवे यांनी केले तर पाहुण्यांची ओळख व आभार डॉ. गोपाळ मोघे यांनी मानले.

या कार्यशाळेसाठी स्वामी रामानंद तीर्थ मराठवाडा विद्यापीठ नांदेडच्या कार्यक्षेत्रातील विविध महाविद्यालयातील प्राध्यापक, संशोधक मोठ्या संख्येने सहभागी झाले होते.

भंडारदरा



इहरपवरीवरीरभंडारदरा हे नाशिकपासून ७० कि.मी. वर असणारे निसर्गरम्य ठिकाण आहे. भंडारदर-याचे खरे सौंदर्य हे पावसाळयानंतर अधिक खुलते, नाहीतर इतर वेळेला हा भाग अगदी रखरखीत असतो. १९२६ साली बांधलेले भंडारदरा धरण हे आशिया खंडातील सर्वात जुने धरण आहे. इथला ‘छत्री’ (Ti-लीशश्रत्र) धबधबा हा अतिशय सुंदर व मनोहर आहे. भंडारद-यापासून ११ कि.मी. वर रंधा धबधबा आहे. हा धबधबा ४५ मीटर उंचीवरून खाली कोसळतो. त्यामुळे हे दृश्य सुंदर असून सुध्दा भीतीदायक वाटते. हा धबधबा पाहण्याकरिता पर्यटकांसाठी सुरक्षित सोय केली आहे. गिर्यारोहणाची आवड असणाऱ्यांना भंडारद-यापासून कळसुबाई शिखर खूपच जवळ आहे. महाराष्ट्रातले उंच असणारे हे शिखर समुद्रसपाटी पासून १,६४६ मीटर उंच आहे. हा भाग दाट जंगल-झाडींनी वेढलेला आहे. विविध प्रकारचे वन्य प्राणी व पक्षी येथे सहजपणे आढळतात. रस्ता घनदाट जंगलातून जात असल्यामुळे गिर्यारोहकांनी स्थानिक वाटाडयांची अथवा पुस्तकांची मदत घेतलेली अधिक चांगली. जवळ अमृतेश्वर देऊळ आहे. येथे शंकराची पुरातन पिंड आहे. अमृतेश्वरला बोटीने जावे लागते. येथूनच पुढे रतनगड किऴा आहे. हा किऴा फारसा वैशिष्ट्यपूर्ण नसला तरी पर्यटकांसाठी भेट देण्याजोगा आहे. भंडारद-यापासून २२ कि.मी. असणारे ‘घाटघर’ ठिकाण थराक झयव्हींगची आवड असणा-यासाठी योग्य आहे. पावसाळयात ह्या भागात

संपूर्णतः धुके असते. तसेच घाटघर कडे जाणारा रस्ता खाचखळग्यातून जाणारा निमूळता रस्ता आहे. त्यामुळे चालक रस्ता चुकण्याची शक्यता अधिक आहे. भंडारदरा येथे महाराष्ट्र पर्यटक मंडळाने राहण्याची व जेवण्याची उत्कृष्ट सोय केली आहे. मंडळाची राहण्याची सोय तळयाकाठी असल्यामुळे पर्यटकांना आकर्षित करते. राहण्याची सोय दूरध्वनी (६२८१६९, ६२६८६७) वरून होऊ शकते. आता काही खाजगी हॉटिल्सची सोय सुध्दा उपलब्ध आहे. भंडारदारा येथे तुम्हाला उच्चप्रतीची राहण्याखाण्याची सोय कदाचित मिळणार नाही पण निसर्गाचा आनंद मात्र मनमुराद लुटता येईल. इहरपवरीवरीर वराप्रेक्षणीय स्थळे भंडारदरा धरण- मुंबई-भंडारदरा अंतर १८१ कि.मी. भंडारदरा धरण म्हणजेच आर्थर लेक विल्सन डॅम, अशिया खंडातील एकमेव सर्वात जुने धरण सन १९२६ साली इंग्रजांनी बांधलेले असून ते समुद्रसपाटीपासून ७५० मिटर उंचीवर आहे. धरणाची क्षमता ११ टी. एम. सी. , धरणाचे परिक्षेत्र-१२१.७० चौरस किलो मिटर पाऊस, ३००० मिली मिटर असतो. अंब्रेला फॉल - (छत्री धबधबा) इहरपवरीवरीरभंडारदरा धरणाच्या भिंती लगत असून खूपच रमणीय व सुंदर दृश्य असते.रांधा फॉल - भंडारदरा धरणापासून अवघ्या ११ किलो मिटर अंतरावर आहे. तेथे ४५ मिटर वरून खाली पाणी पडते. अमृतेश्वराचे मंदीर व रतनगड

भंडारद-यापासून बोटीने ८ किलो मिटर लांब. अमृतेश्वर मंदीर हे हेमाडपंथी शंकराचे शिल्प कलाकृती मंदीर असून १२०० वर्ष पूर्वीचे जुने मंदीर आहे. घाटघर-भंडारद-यापासून अंतर २० कि. मी. तेथे कोकण कडा आहे. पेमगिरी-भंडारद-यापासून ५५ कि.मी. अंतरावर असून तेथे वडाचे झाड दिड एकर परिक्षेत्रात पसरलेले आहे. कळसुबाई शिखर घरशीर्ालिरळमहाराष्ट्रातील सर्वात उंच शिखर सहाद्री पर्वतावर असून उंची १६६४ मीटर आहे. डेलरॉलेप खलेप भंडारद-यास आपण कसे याल ? हवाई - जवळचे विमानतळ मुंबई. रेल्वेमार्ग - जवळचे रेल्वस्थानक इगतपूरी, सेंटर रेल्वपासून ४५ किलामिटर. बसमार्ग - मुबई - भंडारदरा १८५ कि.मी. , पुणे - भंडारदरा १९१ कि.मी. आरक्षणासंबंधी माहिती वरिष्ठ व्यवस्थापक (वाणिज्य)महाराष्ट्रात पर्यटन विकास महामंडळ सी. डी. ओ, हटेमन्टस् , मादमकामा रोड, योगक्षेम बाजूला,मुंबई - ४०००२० फोन- २०२६७१३, २०२४६२७, फॅक्स - ९१२२-२८५२१८२२. घरशीर्ालिरळवरिष्ठ व्यवस्थापक म. प. वि. म.प्रादेशिक कार्यालय - टी / १ गोल्फ क्लब, जूना आग्रा रोड नाशिक - २ टेलिफॅक्स - (०२५३) ५७००५९३.

पायांचे आरोग्य उत्तम राखण्यासाठी

नियमित चालणे, व्यायाम, आणि पौष्टिक आ- हार घेणे आवश्यक आहे. स्नायूंना आराम देण्यासाठी गरम पाण्यात मीठ टाकून पाय शेकणे २ आणि लोहाची कमतरता भरून काढण्यासाठी हिरव्या पालेभाज्यांचे सेवन करणे फायदेशीर ठरते ३. वजन नियंत्रित ठेवणे हा देखील पाय निरोगी ठेवण्याचा एक महत्त्वाचा उपाय आहे ७. पायांच्या आरोग्यासाठी महत्त्वाच्या टिप्स (डशस व्शरश्रींह ढळीी): नियमित व्यायाम: चालणे, धावणे, नृत्य किंवा योगासने केल्याने पायांचे स्नायू मजबूत होतात आणि सांधेदुखी कमी होते १, ७, ९. उबदार पाण्याने शेकणे: थकलेले पाय आणि स्नायूंच्या वेदना कमी करण्यासाठी गरम पाण्यात मीठ टाकून पाय १०-१५ मिनिटे भिजवून ठेवा २. संतुलित आहार: आहारात लोह (खोप), कॅल्शियम आणि जीवनसत्त्वे (तळीराळपी) समृद्ध पदार्थांचा समावेश करा. हिरव्या पालेभाज्या, कऴे आणि कडधान्ये खा ३,वजन नियंत्रण: शरीराचे वजन नियंत्रित राहिल्यास पायांवरचा अतिरिक्त ताण कमी होतो, ज्यामुळे सांधेदुखी (गेळपी रिलप) टाळता येते पाण्याची कमतरता टाळा: भरपूर पाणी प्या, यामुळे स्नायू पेटके (डशस लीरार्गी) आणि वेदना कमी होण्यास मदत होते. दीर्घकाळ उभे राहणे टाळा: एकाच जागी बराच वेळ उभे राहणे किंवा बसणे टाळा. दर ३०-४० मिनिटांनी थोडे चाला किंवा पायांची हालचाल करा २. पोषण: आहारात प्रक्रिया केलेले पदार्थ आणि जास्त साखर, मीठ टाळा ५. टीप: जर पायांची दुखणी खूप काळापासून सुरू असेल, तर डॉक्टरांचा सल्ला अवश्य

ट्रम्प यांचा कार्यकाळ जगाला तिसर्या महायुद्धाच्या दिशेने नेणारा ठरेल. अफगाणिस्तानवर पाकिस्तानने हल्ला केल्यावर ट्रम्प यांनी पाकिस्तानवर स्तुतीसुमने उधळली ; पण अफगाणिस्तानात झालेली अमेरिकेची नाचक्री यातून धुऊन निघणार नाही. अमेरिका आणि इस्रायलच्या हल्ल्यामुळे इराण बेचिराख होण्याच्या दिशेने चालला आहे. अमेरिकेचे लष्करी तळ असलेल्या सौदी अरेबिया, इराकसह पश्चिम आशियातील अनेक देशांवर इराणने हल्ला चढविला. होर्मुझची सामुद्रधुनी बंद झाल्याने जगासमोर खनिज तेलाचे संकट उभे राहिले आहे. गेल्यावर्षी जूनमध्ये इस्रायलने इराणवर हल्ला केला होता. त्यावेळी इस्रायलने अधिक आक्रमकता दाखवित अमेरिकेला युद्धात खेचून घेतले. यावेळी ‘शांतीप्रिय’ ट्रम्प यांच्यासाठीच युद्ध ही गरज ठरली होती. आयात शुल्काच्या नावाखाली जगभरातील देशांवर दांडगाई करणार्या ट्रम्प यांना अमेरिकेच्या सर्वोच्च न्यायालयाने दणका दिला. यामुळे प्रतिसासंवर्धन त्यांच्यासाठी आवश्यक होतेच. ज्या रीतीने इराणच्या अणु कार्यक्रमाचा बहाणा

अमेरिकेचा विनाशकारी इराणवर हल्ला

करत अमेरिका आणि इस्रायलने इराणवर हल्ला केला, त्यातून कथित संयुक्त राष्ट्र आणि जागतिक व्यवस्थेचीच मृत्युघंटा वाजली आहे. इराणचे सर्वेसर्वा आयतुल्ला खामेनींसह अनेक बडे नेते आणि लष्करी अधिकारी अमेरिकेने ठार केले. अमेरिकेत ज्यु धर्मीयांचा गट प्रभावी आहे. यातूनच इस्रायलला पाठबळ, हे अमेरिकेचे धोरण राहिले आहे. यात विसंगती अशी की, इराणचा आण्विक कार्यक्रम इस्रायलसाठी धोकादायक असतो ; पण लष्करामध्ये जिहादी मानसिकता रुजवत आणि धार्मिक विद्वेषाचे टोक गाठत पुढे चाललेल्या असीम मुनीर यांच्यासाठी मात्र अमेरिकेचा वेगळा न्याय असतो! पॅलेस्टाईनमध्ये इस्रायलकडून मानवी हक्काची कायम होणारी गळचेपी ना कधी ट्रम्प यांना खटकली, ना त्यांच्या आधीच्या अध्यक्षानी त्याचा उच्चार केला. इस्रायलचा बागुलबुवा दाखवत आखाती देशांना आपल्या कऴात ठेवण्याचे



अमेरिकेचे धोरण बहुतांशी यशस्वी झाले आहे. या देशांनीही आपल्याला कणा आहे, असे कधी दाखविले नाही. कतार, बहारिन, जॉर्डन, कुवेत या देशांमध्ये अमेरिकेचे लष्करी तळ आहेत. इराणने त्या देशांमध्ये कोणत्या धर्माची संख्या अधिक आहे हे न पाहता त्यावर हल्ले केले. यापैकी बहुतेक

देश औपचारिकदृष्ट्या सार्वभौम म्हणता येतील. जागतिक शांतता धोक्यात प्रत्यक्षात अमेरिकेच्या इशार्यांवर कृती, हाच त्यांचा परिपाठ. या देशांवर हल्ला केल्यास त्यांच्याकडून युद्ध रोखण्यासाठी अमेरिकेवर दबाव येईल, असा इराणचा

कयास असावा. ते साध्य झाले ना- हीच, उलट शियाविरुद्ध सुन्नी, अशा दोन गटांत इस्लामी जग विभागले जाईल अशी चिन्हे आहेत. दुबईसारखे ठिकाण हे पर्यटन आणि गुंतवणूक यासाठी जागतिक पातळीवर नावारूपाला आले. त्या लौकिकाला पूर्ण तडा गेला असून हे नुकसान लवकर भरून येणारे नाही. शिवाय आखातातील देशांकडे पाहण्याचा जागतिक दृष्टिकोन देखील बदलणार आहे. देशांना आपले निर्णय घेण्याचे स्वातंत्र्य आहे की नाही ? असा प्रश्न अलीकडच्या काळात अमेरिकेच्या भूमिकेमुळे ऐ- रणींवर आला आहे. व्हेनेझुएलाच्या अध्यक्षाना ट्रम्प यांच्या सैन्याने पळ- वून नेत डांबले. आम्ही म्हणू तेच सत्य, हे धोरण बलाढ्य अमेरिका आणि तिचे माथेफिरू अध्यक्ष जोपर्यंत सोडत नाहीत तोपर्यंत जागतिक पातळीवर शांततेची ग्वाही मिळणे निव्वळ अशक्य आहे. आयतुल्ला

खामेनी यांची राजवट न्यायाची नव्हती. या राजवटीविरोधात मोठ्या प्रमाणात असंतोष होता. अलीकडच्याच काळात तेथील नागरिक हजारोंच्या संख्येने रस्त्यांवर आले आणि त्यांनी आपला रोष व्यक्त केला. खामेनी आणि त्यांच्या यंत्रणेने शेकडोंची कत्तल केली. अमेरिका आणि इस्रायलच्या हल्ल्याच्या वेळी इराणचे बहुसंख्य नागरिक इराणी सत्तेसोबत नव्हते. ही खामेनी यांच्यासाठी मोठीच उणीव ठरली. धर्माच्या नावाने नागरिकांच्या स्वातंत्र्याची गळचेपी वर्षानुवर्षे होत राहिल्यास बाहेरील सत्ता त्याचा फायदा उठवू शकतात, हे इराणसह अनेक देशांनी लक्षात घेतले पाहिजे. सौदी अरेबियात राजधानी रियाधमध्ये दूतावासावर झालेला हल्ला अमेरिकेला झोंबणारा ठरला आहे. पाकिस्तानात देखील अमेरिकेच्या विरोधात प्रचंड क्षोभ उसळला आहे. अमेरिका - इस्रायलच्या सामर्थ्यासमोर इराण टिकणार नाही, हे उघड आहे ; पण बदला घेण्याची धमकी इराणने दिली आहे. अमेरिकेच्या अध्यक्षाना आज विजय मिळेल, पण अमेरिकी नागरिकांसमोर त्यांनी पुढच्या काळात संकट वाढून ठेवले आहे, हे खरे.

१ Doctor Tips सल्ला डॉक्टरचा

दरोज केळ खाउन त्यावर दूध पिण्याने समस्या दूर होईल.कांदा खाणे नेहमीच फायदेशीर ठरेल. कच्चा कांदा खाणे अधिकच चांगले परिणाम देईल.फास्ट फूड, अधिक प्रमाणात डेअरी प्रॉडक्ट्स, हेवी फ्रूझ सेवन केल्याने वाईट परिणाम दिसून येतात. असे खाद्य पदार्थ सेवन करणे टाळावे.पुनर्नवा अर्थात घेटुळी या वनस्पतीच्या मुळाचे दोन चमचे ताजे रस दुधासोबत दोन ते तीन महिन्यांपर्यंत सेवन केल्याने वृद्ध व्यक्तीला देखील तारुण्य जाणवू लागत.तिळाचे तेल आणि दुधी भोपळ्याचा रस सम प्रमाणात घ्यावा. रात्री झोपण्यापूर्वी या मिश्रणाने डोकं आणि शरीराची मालीश करावी.

२ Joke विनोद



माझ्या घरात मी बॉस आहे असे म्हणणारा पुरुष दुसऱ्या बाबतीतही खोटे बोलू शकेल हे लक्षात ठेवा.

३ Message संदेश



Air hostess to Lulu Yadav: Sir, R U Vage or Nonvage?? Lulu : Ka matlab: Air hostess : Sir Mera matlab hai, Aap Shakahari hen Ya Masa-hari?? Lulu : HuttT sasuri.. I am Bihari..

४ Thought सुविचार



सर्वात जास्त आनंद कोणत्या गोष्टीत असेल तर दुसऱ्यांना आनंद देण्यात. - कवि वईस्वर्थ

सुभाषित
अभ्यावहति कल्याणं विविधं वाक्, सैव दुर्भाषिता राजन्नर्थोपपद्यते ।।
(उद्योगवर्ष, अध्याय ३४, श्लोक ७७ महाभारत)
अर्थ - वाणीने चांगले भाषण केले असता त्यापासून अनेक प्रकारे कल्याण होते परंतु दुर्भाषण केले असता तीच वाणी अनर्थाला कारण होते.

आडवे शब्द

१. गुन्हा
५. करमणूक करणारे
८. सडपातळ
११. खचपिक्षा ही अधिक असलेली बरी!
१२. गुजराथी नृत्य प्रकार
१४. वर्तुळ
१६. भरभराट
१९. मुरली, बासरी
२०. घोबी
२१. सैन्यातील एक हुद्दा
२३. घागरा
२४. बर्फाचा पर्वत
२५. अभय देणे
२७. श्रीमंत
२८. वहिवाट, शेत
२९. संपणे
३०. चुकीचे
३१. करार, भिस्त
३३. चांदणे प्रिय असणारा पक्षी
३५. स्वच्छ
३७. घर
३९. विपत्तीची कहाणी
४१. कणसातील दाणे
४३. सज्जनगडचे संत
४४. सार, अर्थ
४५. कुत्र्याच्या गळ्यातील वादी
४६. घर-नधू
४८. सरहद्द
४९. मुलांच्या भाषेत भांडणानंतरचा अबोला
५३. युद्ध
५५. लहान
५६. वेल
५८. जादू, भ्रम
५९. बाळाची बोलगाणी
६३. अतिशय हाल
६५. पावसाची झड
६६. राज्यघटना (हिंदी)
६७. गेरू
६८. पडते घेणे
७०. माया, प्रेम
७१. विविध

७३. संध्याकाळ
७४. हनुमान
७५. झकास, सुंदर
७६. राजकारणी यात्रा!
७७. रड्या माणूस
७८. मौल्यवान साठा

उभे शब्द

१. ज्या जागेवरून कोणीही हलवू शकत
२. राजाचा कालावधी
३. मोठीच गंमत,४. पेट, दिमाख
५. वर्ण,
६. सोन्याचा धागा
७. '--- में हड्डी'
८. रस्ता, पर्थ
९. जिवलग मित्र
१०. समशेर
१३. लोकांचा समूह
१५. नवरा
१७. रत्न
१८. सूर्य, तापविणारा
१९. स्वयंपाकाचे शास्त्र
२२. सामान
२४. थंडीचे दिवस
२५. प्राण
२६. आशीर्वाद
२७. सावकार, श्रीमंत
२८. उत्तराधिकारी
२९. शाब्दिक हजामत
३२. दरवाजा
३३. हालचाल
३४. खरकट्याची रास
३६. पळवून गेलेला
३८. हिंदीत दहा
४०. ओटा
४२. कर्ण
४४. तमाशा कलाकार
४७. उगाच भटकणे
४९. हस्त
५०. सर्वस्व
५१. भोळा (शंकर)
५२. लोखंडी वस्तुवरील गंज

५४. अभिप्राय
५७. चंद्र
५८. ममता, प्रेम
६०. होंगर उतरण, ढाळ
६१. डासाचे चावणे
६२. गीत
६४. मिठी
६६. अनुमती, मान्यता
६८. टक, दृष्टी
६९. सहाय्य
७०. वारा
७१. बाई, स्त्री
७२. श्वा
७४. मुलांच्या भाषेत मांजर
७५. सिंहाचे पिऴू

आडवे उत्तर

१.अपराध ५.रंजक ८.सडसडीत ११.जमा
१२.रासगरबा १४.चलय १६.बरकत १९.पावा
२०.परीट २१.जमादार २३.परकर २४.हिम
लय २५.जीवनदान २७.धनवान २८.वावर
२९.खलास ३०.गैर ३१.दरामदार ३३.चकोर
३५.साफ ३७.सदन ३९.रडकथा ४१.मका
४३.रामदास ४४.तथ्य ४५.पट्टा ४६.नवरानवरी
४८.सीमा ४९.कट्टी ५३.समर ५५.सान ५६.लता
५८.माव ५९.बडबडगीत ६३.नरकयातना ६५.सर
६६.संविधान ६७.काव ६८.नरमणे ७०.ममता
७१.नाना ७३.सांज ७४.मारुती ७५.छान
७६.रथयात्रा ७७.रडतराऊत ७८.ठेवा

उभे उत्तर

१.अढळपद २.राजवट ३.धमाल ४.तोरा ५.रंग
६.जर ७.कबाब ८.सडक ९.सखा १०.तलवार
१३.समुदाय १५.यजमान १७.रतन १८.तपन
१९.पाककला २२.माल २४.हिवाळा २५.जीव
२६.वरदान २७.धनको २८.वाससदार २९.खरडड्डी
३२.दार ३३.चलनचलन ३४.रमराट ३६.फरारी
३८.दस ४०.कट्टा ४२.कान ४४.तमासगीर
४७.वतवतणे ४९.कर ५०.तनमनधन ५१.सांब
५२.तांब ५४.मत ५७.तारकनाथ ५८.माया
६०.डगर ६१.डसणे ६२.कविता ६४.कव
६६.संमती ६८.नजर ६९.मदत ७०.मरुत ७१.नार
७२.कुत्रा ७४.माऊ ७५.छावा

मनोरंजक महाशब्दकोड्यांचा समाचार

१	२	३	४	५	६	७	८	९	१०
	११		१२	१३					
		१४	१५			१६	१७	१८	१९
२०			२१	२२				२३	
		२४				२५	२६		
	२७				२८			२९	
				३०		३१		३२	
३३		३४		३५	३६	३७	३८		३९
		४१	४२		४३			४४	४५
४६			४७				४८	४९	५०
				५१		५२		५३	५४
५६	५७		५८		५९	६०		६१	
६३		६४					६५		६६
	६७				६८	६९		७०	
७१			७२		७३		७४		७५
७६					७७			७८	

थोडक्यात/ संक्षिप्त



कॅप्टन कूल धोनीचा ताबा सुटला, पोलिसांच्या सापळ्यात अडकला, रांचीच्या रस्त्यावर थरार!

रांची-टीम इंडियाचा माजी कर्णधार एमएस धोनी पुन्हा एकदा चर्चेत आला आहे, पण यावेळी धोनीचे चर्चेत यायचे कारण त्याची मैदानावरची कामगिरी नाही, तर वाहतूक नियमांचे उल्लंघन आहे. रांचीमधील वाहतूक पोलिसांनी एमएस धोनीला ओव्हरस्पीडमध्ये कार चालवल्यामुळे दंड ठोठावला आहे. रांची शहरातील कांके परिसरात ही घटना घडली आहे. वाहतूक देखरेख करणाऱ्या कॅमेऱ्यांनी धोनीच्या आलिशान कारने वेगमर्यादा ओलांडल्याचे रेकॉर्ड केले. त्यानंतर, मोटार वाहन कायद्यांतर्गत चलन जारी करण्यात आले.

धोनीला कितीचा दंड?

वेगमर्यादा ओलांडल्याबद्दल धोनीला एक हजार रुपयांचा दंड ठोठावण्यात आला आहे. ई-चलन प्रणाली अंतर्गत ही कारवाई करण्यात आली. ज्या वाहनासाठी चलन जारी करण्यात आले आहे ती काळी मर्सिडीज कार आहे. या संदर्भात धोनी किंवा त्याच्या प्रतिनिधींनी अद्याप कोणतीही अधिकृत प्रतिक्रिया दिलेली नाही.सर्व नागरिकांना वाहतुकीचा समान नियम लागू आहे, अशी प्रतिक्रिया वाहतूक विभागाकडून देण्यात आली आहे. धोनी त्याच्या मूळ गावी रांचीमध्ये अनेकदा आलिशान कार आणि बाईक चालवताना दिसतो. धोनीच्या गॅरेजमध्ये अनेक आलिशान वाहने आहेत. यामध्ये जीप, ग्रँड चेरोकी, ट्रॅकहॉक, मर्सिडीज-बेंझ जी ६३ एएमजी आणि निसान गॅंगो यासारख्या गाड्या आणि अनेक सुपरबाईक्सचा समावेश आहे.गेल्या आठवड्यात, झारखंड राज्य गृहनिर्माण मंडळाने रांची येथील निवासी भूखंडाच्या कथित व्यावसायिक वापराबद्दल धोनीला कारणे दाखवा नोटीस बजावली आहे.

विश्वचषकाचा अंतिम सामना अहमदाबादमध्ये नव्हे तर मुंबईत करा’, मुंबई-सध्या क्रिकेटमधील सर्वात मोठी स्पर्धा मानल जाणार टी-२० विश्वचषक भारतात सुरू आहे. काही सामने श्रीलंकेत झाले होते, तर दोन उपांत्य सामने आणि अंतिम सामना आता भारतात होणार आहेत. टी-२० विश्वचषक २०२६ चा अंतिम सामना ८ मार्च रोजी अहमदाबाद येथील नरेंद्र मोदी क्रिकेट स्टेडियमवर होणार आहे. भारतीय संघ सध्या उपांत्य फेरीत पोहोचला आहे, ज्यात ५ मार्च रोजी इंडन गार्डन्सवर त्यांचा सामना इंग्लंडशी होईल. हा सामना जो संघ जिंकेल तो अंतिम फेरीत पोहोचेल. सामन्यावरून राजकारण तापलं : दरम्यान, भारतातील राजकीय पक्षांनी विश्वचषकाच्या आयोजनाबाबत वादग्रस्त विधाने करण्यास सुरुवात केली आहे. भारतीय संघ फक्त उपांत्य फेरीत पोहोचला आहे, परंतु काँग्रेस पक्षाने या स्पर्धेबाबत आधीच वादग्रस्त विधाने करण्यास सुरुवात केली आहे. अशातच, काँग्रेसच्या एका वरिष्ठ नेत्याने पंतप्रधान नरेंद्र मोदींबद्दल एक वादग्रस्त विधान केलं आहे.हुसेन दलवाई यांचं वादग्रस्त विधान : काँग्रेसचे ज्येष्ठ नेते आणि राज्यसभा खासदार हुसेन दलवाई यांनी बुधवारी टी-२० विश्वचषक अंतिम सामना अहमदाबादपेरेजी मुंबईत आयोजित करावा असं म्हटलंय. ते म्हणाले की मुंबई हे क्रिकेटचं खरं माहेरघर मानलं जातं आणि म्हणूनच या शहरात अंतिम सामन्यासारखा मोठा सामना आयोजित केला पाहिजे. दलवाई म्हणाले, ‘‘अंतिम सामना अहमदाबादमध्ये आयोजित करण्याचं नियोजन तसं नसावं. उपांत्य सामना तिथंच व्हायला हवा, पण अंतिम सामना मुंबईतच व्हायला हवा. ‘‘पंतप्रधानांवर टीकाखः त्यांनी आपल्या विधानात पंतप्रधान नरेंद्र मोदींवरही टीका केली. ते म्हणाले, ‘‘मोदीजी अनलकी असल्याचं सिद्ध झाले आहे. आपण तिथं आधीच एकदा हरलो आहोत, आपल्याला पुन्हा तोच अनुभव घेण्याची गरज आहे का?’’ दलवाई यांच्या विधानाकडे राजकीय दृष्टिकोनातूनही पाहिलं जात आहे, कारण त्यांनी अहमदाबादमध्ये अंतिम सामना आयोजित करण्याच्या संभाव्य योजनेवर थेट प्रश्नचिन्ह उपस्थित केलं.

फिन एलनने शतकासह रचला वर्ल्ड रेकॉर्ड

नवी दिल्ली:टी२० वर्ल्डकप स्पर्थेंत बुधवारी कोलकाता इथल्या इडन गार्डन्स मैदानाव फिन ॲलन नावाचं वादळ घोंघावलं. या वादळात दक्षिण आफ्रिकेचा संघ नेस्तनाबूत झाला. ॲलनने अवघ्या ३३ चेंडूत शतकाला गवसणी घालत अनेक विक्रम नोंदवले. सगळ्यात महत्वाचं म्हणजे या शतकाच्या बळावर न्यूझीलंडने दक्षिण आफ्रिकेला नमवत फायनलमध्ये धडक मारली. २६वर्षीय उंचपुरा ॲलन ताकदीच्या बळावर अचंबित करणारे फटके लगावतो. कागिसो रबाडा, लुंगी एन्गिडी तसंच मार्को यानसन या दर्जेदार आक्रमणाविरुद्ध खेळताना ॲलनने भात्यातले सगळी शस्त्रं परजली. स्टॅप्सच्या अक्रॉस जाऊन फाईनलेग क्षेत्रात षटकार खेचण्याचं त्याचं कसब विलक्षण आहे. २०२१ मध्ये ॲलनने न्यूझीलंडसाठी पदार्पण केलं. ६१ टी२० सामन्यात न्यूझीलंडचं प्रतिनिधित्व करताना



३३ चेंडूत शतकासह न्यूझीलंडला फायनलमध्ये नेणारा फिन ॲलन आहे तरी कोण?

ॲलनने १७१.०४च्या स्ट्राईकरेटने १६५४ धावा केल्या असून यामध्ये ३ शतकं आणि ७ अर्धशतकांचा समावेश आहे. पदार्पणात भोपळाही फोडू न शकणाऱ्या ॲलनने ११व्या सामन्यात स्कॉटलंडविरुद्ध शतक झळकावलं

● आयपीएलमध्ये कोणत्या संघाकडून खेळतो ?

● फिन ॲलनने टी२० वर्ल्डकपमध्ये दक्षिण आफ्रिकेविरुद्ध

● ३३ चेंडूत शतक झळकावलं.



समाविष्ट केलं. जोश फिलीप वैयक्तिक कारणास्तव संपूर्ण हंगाम खेळू शकणार नसल्याने बंगळूरुने ॲलनचा समावेश केला. लिलावात ॲलन अनसोल्ड गेला होता. फलंदाजीप्रमाणे यष्टीरक्षणही करू शकत असल्याने फिलीपला लाईक अ लाईक रिस्पेसमेंट म्हणून ॲलनला प्राधान्य देण्यात आलं. ॲलनने न्यूझीलंडमधल्या सुपर स्मॅश स्पर्थेच्या २०२०-२१ हंगामात ५१२ धावा केल्या होत्या. यामध्ये २५ षटकारांचा समावेश होता ॲलनला अंतिम अकरात स्थान मिळू शकलं नाही मात्र विराट कोहली, एबी डीव्हिलियर्स, ग्लेन मॅक्सवेल यासारख्या मोठ्या खेळाडूंबरोबर खेळण्याचा अनुभव मोलाचा होता असं ॲलनने क्रिकबझ संकेतस्थळाशी बोलताना सांगितलं.

भारत आणि इंग्लंड यांच्यातील सेमी फायनल मॅचचे तिकीट मिळवण्याची शेवटची संधी?



एका तिकिटासाठी किती रुपये मोजावे लागणार ?

मुंबई-भारत आणि इंग्लंड यांच्यातील टी २० वर्ल्ड कप २०२६ च्या उपांत्य फेरीतील दुसरा सामना मुंबईत वानखेडे स्टेडियमवर होणार आहे. तर, टी २० वर्ल्ड कपचा अंतिम सामना ८ मार्चला गुजरातमधील अहमदाबाद येथील नरेंद्र मोदी स्टेडियमवर होणार आहे. भारत आणि इंग्लंड यांच्यातील सामना मुंबईच्या वानखेडे स्टेडियमवर जाऊन पाहायचं तुमचं नियोजन असेल तर एक चांगली संधी आहे. टी २० वर्ल्ड कपच्या सामन्यांची तिकीट बुक माय शो या प्लॅटफॉर्मवर उपलब्ध आहेत. अतिरिक्त तिकीटांची विक्री करण्यात येणार असल्याचं बुक माय शोकडून सांगण्यात आलं आहे. आज सायंकाळी ६ वाजता ही विक्री सुरू

होईल. बुक माय शोच्या वेबसाईटवरील माहितीनुसार एका तिकिटाची किंमत १००० रुपये असेल. ज्या चाहत्यांना मुंबईच्या वानखेडे स्टेडियमवर जाऊन उपांत्य फेरीतील भारत आणि इंग्लंड यांच्यातील सामना पाहायला असेल ते बुक माय शोच्या वेबसाईटला भेट देऊन तिकीट बुक करू शकतात. भारताच्या संघातील काही खेळाडूंनी आज मुंबईच्या सिद्धीविनायक मंदिराला भेट दिली. सूर्यकुमार यादवच्या नेतृत्वात वर्ल्ड कप जिंकण्यासाठी भारतीय संघ सज्ज झाला आहे. इंग्लंड विरुद्धच्या सामन्यात भारतीय संघ वेस्ट इंडिज विरुद्धच्या सामन्यात ज्यांना संधी दिली त्यांच्यासह मैदानात उतरणार की संघात काही बदल करणार याकडे सर्वांचं लक्ष

लागलं आहे. भारत की इंग्लंड कोण वरचढ ? टी २० वर्ल्ड कपमध्ये भारत आणि इंग्लंड ५ वेळा आमने सामने आले आहेत.भारतानं तीनवेळा विजय मिळवला तर इंग्लंडनं दोन वेळा विजय मिळवला. पाच पैकी २ वेळा भारत आणि इंग्लंड उपांत्य फेरीत आमने सामने आले. इंग्लंडनं २०२२ मध्ये भारत-ताला १० विकेटनं पराभूत केलं. तर २०२४ मध्ये भारतानं उपांत्य फेरीत इंग्लंडला पराभूत केलं.त्या विजयासह भारतानं बदला पूर्ण केला होता. टी२० मध्ये हेड टू हेड-आंतर्राष्ट्रीय टी२० क्रिकेटमध्ये भारत आणि इंग्लंड २९ वेळा आमने सामने आले आ-हेत. भारताने १७ वेळा विजय मिळवला तर इंग्लंडने १२ वेळा विजय मिळवला आहे. २०२६ टी२० वर्ल्ड कपमध्ये भारत आणि इंग्लंड यांची कामगिरी सारखीच राहिली आहे. दोन्ही संघांनी ७- ७ सामने खेळले आहेत. यात दोन्ही संघांचा एकदा पराभव झाला आहे. भारत ग्रुप स्टेजमध्ये पहिल्या स्थानावर होता. तर, इंग्लंड सुपर ८ च्या ग्रुप २ मध्ये पहिल्या स्थानावर होता. दोन्ही संघांची कामगिरी सारखीच दिसत असली तरी जुनी आकडेवारी भारताच्या बाजूने आहे.भारताचा संपूर्ण संघ- सूर्यकुमार यादव (कर्णधार), अभिषेक शर्मा, तिलक वर्मा, संजू सॅमसन, शिवम दुबे, इशान किशन, हार्दिक पांड्या, अर्शदीप सिंग, जसप्रीत बुमराह, मोहम्मद सिराज, वरुण चक्रवर्ती, कुलदीप यादव, अक्षर पटेल, वॉशिंग्टन सुंदर, रिकू सिंग.

शांत राहतात.फक्त त्याच्या मते, याच आत्मविश्वासामुळे इंग्लंड यजमान भारताविरुद्धच्या सेमीफायनलमध्ये अधिक मजबूत ठरतो. इंग्लंडच्या आक्रमक विचारसरणीवर भर देताना तो म्हणाला, मफ्मी नेहमी फलंदाजांसाठी शक्य तितकं कठीण वातावरण निर्माण करू इच्छितो. टॉप ऑर्डरला ठाम पाठिंबा...व्हाईट-बॉल क्रिकेटमधील दिगाज जोस बटलर याचा अपेक्षित फॉर्म नसतानाही आणि फिल सॉल्ट सातत्य राखू न शकल्यानेही ब्रूकने आपल्या टॉप ऑर्डरला पूर्ण पाठिंबा

पाकिस्तान टीमची घोषणा अन् कराची ते लाहोरमध्ये खळबळ!

कराची-टी-२० वर्ल्ड कपमधील निराशाजनक कामगिरीनंतर पाकिस्तान क्रिकेटमध्ये मोठे बदल दिसून येत आहेत. वरिष्ठ खेळाडूंवर कारवाई झाली असून युवा आणि नव्या चेहऱ्यांना संधी देण्याचा निर्णय घेण्यात आला आहे. पाकिस्तान क्रिकेट बोर्ड ने बांगलादेश दौऱ्यासाठी १५ जणांचा एकदिवसीय संघ जाहीर केला आहे. पाकिस्तान आणि बांगलादेश यांच्यातील तीन सामन्यांची ओडीआय मालिका ११ ते १५ मार्चदरम्यान खेळवली जाणार असून सर्व सामने ढाका येथील शेर-ए-बांगला राष्ट्रीय क्रिकेट स्टेडियम येथे होतील. संघाची धुरा पुन्हा एकदा डावखुरा वेगवान गोलंदाज शाहीन शाह आफ्रिदी याच्याकडे सोपवण्यात आली आहे.

६ अनकॅण्ड खेळाडूंना संधी या संघात ६ अशा खेळाडूंचा समावेश आहे, ज्यांना अद्याप एकदिवसीय क्रिकेटमध्ये पदार्पणाची संधी मिळालेली नाही. त्यामध्ये अब्दुल समद, माज सदाकत, मोहम्मद गाजी घोरी, साद मसूद, साहिबजादा फरहान आणि शमील हुसैन यांचा समावेश आहे. यापैकी अब्दुल समद, माज सदाकत, साद मसूद आणि शमील हुसैन यांनी अलीकडेच पाकिस्तान शाहीन संघाकडून अबू धाबी येथे इंग्लंड लायन्सविरुद्ध सामने खेळले होते. युवा खेळाडूंवर विश्वास दाखवत संघ व्यवस्थापनाने भविष्यातील बांधणीचा स्पष्ट संदेश दिला आहे. बाबर, फखर आणि सॅम अयुब बाहेर

सर्वात मोठा धक्का म्हणजे स्टार फलंदाज बाबर आझम, फखर झमान आणि सॅम अयुब यांना ध्व संघातून वगळण्यात आले आहे. तसेच वेगवान गोलंदाज नसीम शाहलाही संघात स्थान



मिळालेले नाही. टी-२० वर्ल्ड कपमध्ये पाकिस्तानची कामगिरी अत्यंत निराशाजनक ठरली. संघ सुपर-८ फेरीतच बाद झाला. स्पर्थेंत बाबर आज़म ला अपेक्षित कामगिरी करता आली नाही. संथ खेळी आणि दबावाच्या क्षणी धावा करण्यात अपयश आल्याने त्याच्यावर टीका झाली. त्यामुळेच त्याला एकदिवसीय संघातूनही बाहेर ठेवण्यात आल्याचे मानले जात आहे. लश्कत घेण्यासारखी बाब म्हणजे, बाबर आजमने आपली शेवटची ध्व मालिका नोव्हेंबरमध्ये श्रीलंकेविरुद्ध रावळपिंडी येथे खेळली होती आणि त्या मालिकेत त्याने नाबाद शतकही झळकावले होते. तरीदेखील इथं ने अलीकडील खराब फॉर्म लक्षात घेऊन हा कठोर निर्णय घेतल्याचे दिसते. बांगलादेशविरुद्ध ध्व मालिकेसाठी पाकिस्तान संघ शाहीन शाह आफ्रिदी (कर्णधार), अब्दुल समद, अरबार अहमद, फहीम अशरफ, फैसल अकरम, हारिस रऊफ, हुसैन तलत, माज सदाकत, मोहम्मद रिझवान (यष्टिरक्षक), मोहम्मद बसीम ज्युनियर, मोहम्मद गाजी गोरी (यष्टिरक्षक), साद मसूद, साहिबजादा फरहान, सलमान अली अगा आणि शमील हुसैन. पाकिस्तान ि बांगलादेश जख्ब मालिकेचे संपूर्ण वेळापत्रक ११ मार्च – पहिला जख्ब, ढाका १३ मार्च – दुसरा जख्ब, ढाका १५ मार्च – तिसरा जख्ब, ढाका

जिंकण्याची कोणतीच हमी नाही; इंग्लंडविरुद्ध सामन्याआधी टीम इंडियाच्या कोचचे धक्कादायक विधान



दिल्ली-टी-२० विश्वचषक स्पर्धेचा गतविजेता असलेला भारत सुरुवातीला प्रबळ दावेदार मानला जात होता. मात्र आतापर्यंतचा प्रवास चढ-उतारानी भरलेला राहिला. वेस्ट इंडिजविरुद्ध 'कोर्रो किंवा मरो' परिस्थितीत टीम इंडियाने कसाबसा विजय मिळवत उपांत्य फेरी गाठली. आता उपांत्य फेरीत भारतासमोर आता इंग्लंडचं मोठं आव्हान उभं आहे. या मोठ्या लढतीपूर्वी गोलंदाजी प्रशिक्षक मॉर्न मॉर्केल यांनी स्पष्ट शब्दांत सांगितलं की, आता फक्त जिंकण्यावर लक्ष केंद्रित करणं महत्त्वचं आहे, कारण या टप्प्यावर फक्त निकालालाच अर्थ असतो. इंग्लंडला रोखणं सोपं नाही...

मुंबईत झालेल्या पत्रकार परिषदेत मॉर्केल म्हणाले, 'इंग्लंड उत्तम संघ आहे. ते आक्रमक क्रिकेट खेळतात. आपण त्यांना १२०-१५० धावांत गुंडाळू, अशी अपेक्षा ठेवणं वास्तववादी नाही. आपण उपांत्य फेरीत आहोत, कारण आतापर्यंत जिंकत आलो आहोत. भारतात विजय-पराजयातील फरक फारच कमी असतो.' ते पुढे म्हणाले, 'उपांत्य फेरीपर्यंत कसे पोहोचलो, हे महत्त्वाचं नाही. महत्त्वाचं आहे पुढील दोन सामन्यांत आपण कसं खेळतो.' जिंकण्याची कोणतीच हमी नाही, पण संधी नक्की असते.... मॉर्केल यांनी परफेक्ट मॅच या संकल्पनेवर भर न देता संघाच्या क्षमतेवर विश्वास व्यक्त केला. 'आमच्याकडे प्रतिभावान खेळाडू आहेत. गरज पडली तर कोणताही खेळाडू सर्वोत्तम कामगिरी करू शकतो. शेवटच्या दोन सामन्यांतही

चांगली कामगिरी होईल, अशी अपेक्षा आहे. क्रिकेटमध्ये जिंकण्याची कोणतीही हमी नसते. पण मैदानात उतरून सर्वोत्तम देण्याची संधी नक्की असते, आणि आम्ही त्यासाठी सज्ज आहोत,' असे ते म्हणाले. इंग्लंडची ताकद लक्षात घेणे गरजेचे मॉर्केल यांनी इंग्लंडला अत्यंत धोकादायक संघ ठरवत त्यांच्या फलंदाजीची खोली आणि गोलंदाजीतील विविधता अधोरेखित केली. 'त्यांच्याकडे अनेक प्रतिभावान खेळाडू आहेत. फलंदाजीमध्ये खोली आहे, तर गोलंदाजीत विविध पर्याय आहेत. हीच त्यांची खरी ताकद आहे,' असे त्यांनी नमूद केले. गेल्या वर्षी इंग्लंडवर मिळवलेला विजय आता अप्रासंगिक असल्याचं सांगत मॉर्केल म्हणाले की, 'प्रत्येक सामना वेगळा असतो. गुरुवारी दोन आक्रमक

डॉ. जे. एम. वाघमारे यांना राजमाता जिजामाता शैक्षणिक संकुलातर्फे श्रद्धांजली

लातूर/प्रतिनिधी : ‘लातूर पॅटर्न’चे जनक, माजी कुलगुरू, माजी खासदार डॉ. जनार्दन वाघमारे यांना राजमाता जिजामाता शैक्षणिक संकुलाच्यावतीने संस्थेचे सचिव प्राचार्य डी. एन. केंद्रे यांच्या हस्ते डॉ. वाघमारे यांच्या प्रतिमेस पुष्पहार अर्पण करून श्रद्धांजली अर्पण करण्यात आली.

थोर विचारवंत, लातूरचे माजी नगराध्यक्ष डॉ. जे. एम. वाघमारे यांचे हृदयविकाराच्या झटक्याने सोमवारी सकाळी निधन झाले. मंगळवारी त्यांच्या पार्थिवावर कवठा येथे अंत्यसंस्कार करण्यात आले. दरम्यान, राजमाता जिजामाता शैक्षणिक संकुलातील राजमाता जिजामाता प्राथमिक, माध्यमिक व उच्च माध्यमिक विद्यालय, राजमाता जिजामाता बी. एड. कॉलेज, संगमेश्वर अध्यापक विद्यालय, तुळजाभवानी इंग्लिश स्कूल, तुळजाभवानी प्राथमिक, माध्यमिक व उच्च माध्यमिक विद्यालय, संगमेश्वर प्राथमिक विद्यामंदिर येथे डॉ. जे. एम. वाघमारे यांना श्रद्धांजली अर्पण करण्यात आली.

यावेळी संस्थेच्या अध्यक्षा के. ए. जायेभाये, प्राचार्य संगमेश्वर केंद्रे, उपप्राचार्या कविता केंद्रे, मुख्याध्यापिका स्वाती केंद्रे, समन्वयक अश्विनी केंद्रे, प्रा. वैशाली केंद्रे, प्राचार्य जी. आर. मुंडे, समन्वयक राजीव मुंडे, राजेंद्र जायेभाये, प्राचार्य डॉ. आर. एम. चव्हाण, डॉ. नाजनीन सय्यद, प्राचार्य अरुण करदुते, मुख्याध्यापक अविनाश पवार, पर्यवेक्षक संजय गुप्ते, विष्णू कराड, परमेश्वर गिते, शिवकांत वाडीकर यांच्यासह शिक्षक, कर्मचारी व विद्यार्थी उपस्थित होते.

प्राचीनकालीन कला व स्थापत्याच्या संशोधनात विद्यार्थ्यांचा सहभाग आवश्यक : डॉ. सचिन हंचाटे



लातूर/प्रतिनिधी : प्राचीनकालीन कला व स्थापत्याच्या संशोधनात विद्यार्थ्यांचा सक्रिय सहभाग आवश्यक असून तेर, जि. धाराशिव येथे सद्यस्थितीत उपलब्ध असलेले सर्व प्राचीन स्थापत्य हा मौलिक सांस्कृतिक ठेवा असून त्याचे जतन व संवर्धन केले पाहिजे असे प्रतिपादन डॉ. सचिन हंचाटे यांनी केले.महात्मा बसवेश्वर महाविद्यालयातील इतिहास विभागाच्यावतीने सामंजस्य करार (एम.ओ.यू.) अंतर्गत ओळख प्राचीनकालीन पर्यटन केंद्राची-विशेष संदर्भ तगर (तेर), जि. धाराशिव या विषयावर आयोजित अतिथी व्याख्यानाचे प्रमुख अतिथी म्हणून ते बोलत होते. कार्यक्रमाच्या अध्यक्षस्थानी महाविद्यालयाचे प्रभारी प्राचार्य डॉ. आनंद शेवाळे हे होते. तर व्यासपीठावर इतिहास विभागप्रमुख डॉ. सदाशिव दंडे, प्रा. अनुराधा महाजन, इतिहास अभ्यास मंडळाच्या सचिव तमन्ना शेख उपस्थित होते. पुढे बोलताना डॉ. सचिन हंचाटे यांनी इतिहासाच्या भौतिक साधनांचा आढावा घेऊन तेर येथील कै. रामलिंगप्पा लामतुरे शासकीय वस्तु संग्रहालय, त्रिविक्रम, उत्तोरेश्वर व कालेश्वर इत्यादी मंदिराबद्दल संदर्भासह माहिती दिली. तसेच संत गोरोबा यांचे वारकरी संप्रदायातील मौलिक योगदान सांगितले. इतिहास विषयाचे स्पर्धा परीक्षेतील महत्त्व, इतिहास विषयाच्या रोजगार व स्वयंरोजगार क्षेत्रातील विविध संधी, विविध कला-कौशल्ये याबद्दल विद्यार्थ्यांना सविस्तर अवगत केले. विद्यार्थ्यांनी आपल्या दैनंदिन अध्ययनासोबतच व्यक्तिमत्त्वाचा सर्वांगीण विकास करून ठरविलेले ध्येय-करिअर साध्य करावे, असेही त्यांनी यावेळी सांगितले. मार्गदर्शनपर व्याख्यानानंतर विद्यार्थी व अतिथी यांच्यात अनुषंगिक प्रश्नोत्तराचे सत्र पार पडले.

अध्यक्षीय समारोपात प्रभारी प्राचार्य डॉ. आनंद शेवाळे यांनी विद्यार्थ्यांना मार्गदर्शन करून इतिहास विभागाच्यावतीने एम.ओ.यू.अंतर्गत संपन्न अतिथी व्याख्यान व तेर, जि.धाराशिव येथील नियोजित शैक्षणिक अभ्यास सहल या उपक्रमांना शुभेच्छा दिल्या.याप्रसंगी अलका पवार (एम.ए.द्वितीय वर्ष) यांनी आपले मनोगत व्यक्त केले. तसेच अवंतिका यादव व साक्षी घोडके यांनी कविता सादर केली.

कार्यक्रमाच्या प्रास्ताविकातून इतिहास विभागप्रमुख डॉ. सदाशिव दंडे यांनी प्राचीन काळातील सातवाहन घराणे व तेर, जि.धाराशिव याबद्दल मौलिक मार्गदर्शन करून इतिहास विभागाच्या वतीने आयोजित विविध शैक्षणिक उपक्रमांची माहिती उपस्थितांना दिली. कार्यक्रमाचे सूत्रसंचालन साक्षी घोडके यांनी केले व उपस्थितांचे आभार अवंतिका यादव यांनी मानले.यावेळी पदवी व पदव्युत्तर इतिहास विभागाचे विद्यार्थी मोठ्या संख्येने उपस्थित होते.

लातूर शहरातील झोपडपट्टीधारकांना घरकूल योजनांचा लाभ द्या

बालाजी सेवाभावी संस्थेची जिल्हाधिकाऱ्यांकडे मागणी

लातूर/प्रतिनिधी : लातूर शहरातील खाजगी व शासकीय जागेत झोपड्या करून वास्तव्यास असलेल्या मागासवर्गीय व श्रमिक कुटुंबांना घरकूल योजनांचा लाभ देण्यात यावा, अशी मागणी बालाजी बहुउद्देशीय सेवाभावी संस्था, सलगरा (बु.), ता. लातूर, जि. लातूर यांच्या वतीने जिल्हाधिकाऱ्यांकडे निवेदनाद्वारे करण्यात आली आहे.

संस्थेचे अध्यक्ष वैजनाथ साधू डावळे व सचिव सुमन बालाजी गायकवाड यांनी दिलेल्या निवेदनात नमूद केले आहे की, लातूर शहरातील विलासनगर परिसर,

यशवंत शाळेजवळील वस्ती तसेच समतानगर येथील बुद्ध गार्डन परिसरात अनेक वर्षांपासून मागासवर्गीय व श्रमिक कुटुंबे वास्तव्यास आहेत. काहींना जागेचे कबाले मिळाले असले तरी अनेक कुटुंबे अद्याप वंचित आहेत.

ही बाब शासकीय धोरणाच्या विरोधात असून पात्र लाभार्थ्यांना घरकूल योजनांचा लाभ मिळत नसल्याची खंत संस्थेने व्यक्त केली आहे. संबंधित कुटुंबांना इंदिरा आवास योजना, प्रधानमंत्री आवास योजना तसेच रमाई घरकूल योजना यांचा लाभ तात्काळ देण्यात यावा, अशी मागणी

करण्यात आली आहे.

तसेच, लातूर महानगरपालिकेने शहरातील विविध भागांतील झोपडपट्टी वसाहतींचा अधिकृत ताळेबंद सादर करून सहकार्य करावे, अशी विनंतीही निवेदनात करण्यात आली आहे. सेवाभावी संस्थेच्या माध्यमातून गरजू नागरिकांना कायमस्वरूपी निवारा उपलब्ध करून देण्याचा संस्थेचा मानस असल्याचे यावेळी सांगण्यात आले.

यासंदर्भात जिल्हा प्रशासनाने न्याय्य व तातडीने कार्यवाही करावी, अशी आग्रही मागणी संस्थेच्या वतीने करण्यात आली आहे.

विश्वशांती केंद्र (आळंदी), माईर्स एमआयटी, पुणे, भारत यांच्या तर्फे रामेश्वर येथे राष्ट्रधर्मपूजक - दादाराव कराड स्मृती महाराष्ट्र कुस्ती महावीर केसरी स्पर्धेचे आयोजन

लातूर/प्रतिनिधी : विश्वशांती केंद्र (आळंदी), माईर्स एमआयटी, पुणे, भारत व महाराष्ट्र राज्य कुस्तीगीर संघ यांच्या मान्यतेने राष्ट्रधर्मपूजक-दादाराव कराड स्मृती प्रित्यर्थ लातूर येथील विश्वधर्मी मानवतातीर्थ रामेश्वर (रई) येथे राज्यस्तरीय महाराष्ट्र कुस्ती महावीर केसरी स्पर्धा-२०२६ चे आयोजन करण्यात आले आहे. ही स्पर्धा मंगळवार, दि. १० मार्च २०२६ रोजी होणार आहे. स्पर्धेतील सर्वश्रेष्ठ विजेत्या मल्लास रोख रुपये १,२५,०००/- चांदीची गदा, मेडल व सन्मानचिन्ह देण्यात येणार आहे. या स्पर्धेसाठी कुस्ती खेळाडूसह क्रीडा प्रेमींनी हजारांच्या संख्येने उपस्थित रहावे असे आवाहन आ. रमेशअप्पा कराड यांनी केले आहे.

माईर्स एमआयटी शिक्षण समूहाचे कार्यकारी अध्यक्ष व व्यवस्थापकीय विश्वस्त डॉ. राहुल वि. कराड यांच्या मार्गदर्शनात ही स्पर्धा संपन्न होणार आहे. स्पर्धेचे उद्घाटन मंगळवार, दि. १० मार्च २०२६ रोजी सकाळी ९ वाजता होणार आहे. तसेच, पारितोषिक वितरण समारंभ याच दिवशी सायं. ७ वा. होणार आहे. समारंभास ट्रिपल महाराष्ट्र केसरी आणि अर्जुन अवॉर्ड पै. नरसिंग यादव

प्रमुख पाहुणे तसेच, हिंद केसरी पै. जगदीश कालीरमण हे विशेष सन्माननीय पाहुणे म्हणून उपस्थित राहणार आहेत. हिंद केसरी पै. दिनानाथ सिंग, महाराष्ट्र केसरी पै. आप्पासाहेब कदम, महाराष्ट्र केसरी आणि महाराष्ट्र श्री पै. विजय उर्फ विकी बनकर हे सन्माननीय पाहुणे म्हणून उपस्थित राहणार आहेत. रामेश्वर (रई) चे माजी सरपंच तुळशीराम दा. कराड हे प्रमुख मार्गदर्शक आहेत. विश्वशांती केंद्र (आळंदी), माईर्स एमआयटीचे संस्थापक अध्यक्ष प्रा. डॉ. विश्वनाथ दा. कराड यांच्या अध्यक्षतेखाली ही स्पर्धा होणार आहे.

राज्यस्तरीय कुस्ती स्पर्धेचे हे १९ वे वर्ष आहे. यासाठी महाराष्ट्रातील नामवंतासह देशभरातील मल्लांना निमंत्रित केले आहे. राज्यस्तरीय कुस्ती स्पर्धेतील महावीर केसरी गटातील सर्वश्रेष्ठ विजेत्या मल्लास महाराष्ट्र कुस्ती महावीर केसरी हा अत्यंत बहुमानाचा किताब, रोख रुपये १,२५,०००/- चांदीची गदा व सन्मानचिन्ह देण्यात येणार आहे. द्वितीय क्रमांकास रोख रुपये १,००,०००/-, तृतीय क्रमांक ५० हजार आणि चतुर्थ क्रमांकास २५ हजार रुपये यासह वजन गट ५७, ६१, ६५,



७०, ७४, ८६ आणि ८६ प्लस ते १२५ किलो वजन गटातील विजेत्या मल्लांना गटनिहाय हजारो रूपयांची पारितोषिके, सुवर्ण, रौप्य, कांस्य पदक, मेडल, प्रमाणपत्र व स्मृतीचिन्ह देऊन सन्मानित करण्यात येणार आहे. तसेच, उपांत्यपूर्व फेरीमध्ये पोहोचलेल्या सर्व कुस्तीगीरांना मानधन देण्यात येईल. थोर स्वातंत्र्य सेनानी, राष्ट्रीय कीर्तनकार, आरोग्य शास्त्रातील एक महान चमत्कार, योग

महर्षि शतायुषी वै. रामचंद्र गोपाळ शेलार उर्फ शेलारमामा यांच्या स्मृतिप्रित्यर्थ तंदुरूस्त अशा पंचाहत्तर वर्षे वयाच्या पुढील मल्लांसाठी याच दिवशी एक आगळी वेगळी कुस्तीस्पर्धा आयोजित करण्यात आली आहे. विजेत्यांना योग महर्षी वै. रामचंद्र गोपाळ शेलार उर्फ शेलारमामा स्मृती सुवर्ण, रौप्य, कांस्य गौरव पदक बहाल करण्यात येईल. सर्व मल्लांची वजने सोमवार दि.

९ मार्च २०२६ रोजी सायं. ४ ते ८ पर्यंत घेतली जातील. सर्व कुस्तीगीरांनी आधारकार्डची मूळ प्रत व त्याची झेरॉक्स प्रत आणणे बंधनकारक आहे. स्पर्धा राज्य संघटनेच्या नियमानुसार घेण्यात येणार आहे. या स्पर्धेत भाग घेण्यासाठी कोणतीही प्रवेश फी आकारली जाणार नाही. स्पर्धेसाठी येणाऱ्या सर्व कुस्तीगीरांच्या जाण्या-येण्याचे एस.टी.भाडे, निवासाची व भोजनाची व्यवस्था संयोजकांतर्फे करण्यात येईल. या स्पर्धेत सहभागी होण्यासाठी प्रा. विलास कथुरे (मो. नं.९८५०२१११०४), पै. राहुल बिराजदार (मो.नं.८००७५९३४३४), यांच्याशी संपर्क साधावा. या स्पर्धेत जास्तीत जास्त मल्लांनी सहभागी व्हावे. त्याच बरोबर या कुस्ती स्पर्धेसाठी क्रीडाप्रेमींनी हजारांच्या संख्येने उपस्थित रहावे. असे आवाहन महाराष्ट्र कुस्ती महावीर केसरी स्पर्धा संयोजन समितीचे सचिव प्रा. विलास कथुरे, एमआयटी डब्ल्यूपीयूचे कुलगुरू डॉ. आर. एम. चिटणीस, डॉ. महेश थोरवे आणि क्रीडा विभागाचे संचालक डॉ. वैभव वाघ यांच्यासह संयोजन समितीने केले आहे.

छत्रपती शिवाजी महाराज महाराजस्व अभियानांतर्गत लातूर शहरातील कबाल्यांचे वाटप करावे

नगरसेविका राजश्री धोत्रे – बाहेती यांची तहसिलदारांकडे मागणी

लातूर/प्रतिनिधी : महसुलमंत्री चंद्रशेखर बावनकुळे यांनी संपूर्ण राज्यभरात छत्रपती शिवाजी महाराज महाराजस्व समाधान शिबिर अभियान राबविण्याचा निर्णय घेतला आहे. मार्च ते मे या कालावधीमध्ये हे अभियान पार पडणार असून या माध्यमातून नागरिकांच्या महसुल विभागांतर्गत असलेल्या विविध समस्यांचे समाधान करण्यात येणार आहे. या शिबिराच्या माध्यमातून लातूर शहरातील कबाले धारकांचा प्रश्न मार्गी लावावा, अशी मागणी भाजपाच्या प्रभाग १६ मधील नगरसेविका राजश्री धोत्रे बाहेती यांनी तहसीलदार सौदागर तांदळे यांच्याकडे पत्रकाद्वारे केली आहे.

लातूर शहरातील प्रभाग क्र. १६ सह विविध प्रभागातील अनेक नागरिकांचे कबाले अद्यापपर्यंत प्रशासनाने दिलेले नाहीत. कबाले मिळाले नसल्यामुळे या नागरिकांना शासनाच्या विविध योजनांपासून वंचित रहावे लागत आहे. त्यामुळे हे कबाले वाटप करण्यात यावे,

अशी मागणी सातत्याने नागरिकांतून होत आहे. ही लोकभावना लक्षात घेवून महसुलमंत्री चंद्रशेखर बावनकुळे यांनी मनपा निवडणुकीदरम्यान लातूर शहरातील नागरिकांना लवकरात लवकर कबाले वाटप करण्यात येईल, असे आश्वासित केले होते. आता निवडणुका पार पडल्या असून नुकतेच महसुल मंत्री बावनकुळे यांनी छत्रपती शिवाजी महाराज महाराजस्व समाधान शिबिर अभियानाची घोषणा केली आहे. या अभियानाच्या माध्यमातून महसुल विभागांतर्गत नागरिकांच्या असलेले समस्या तात्काळ सोडविण्याचे निर्देश ना. बावनकुळे यांनी दिलेले आहे. सदर अभियान मार्च २०२६ ते मे २०२६ पर्यंत राबविण्यात येणार आहे.

लातूरही या अभियानाची सुरुवात झाली असून नागरिकांच्या विविध समस्या सोडविण्यासाठी प्रशासनाने तयारी सुरू केली आहे. याच अभियानांतर्गत लातूर शहरासह प्रभाग १६ मधील नागरिकांच्या

कबाल्यांचे वाटप करण्याची मागणी नगरसेविका राजश्री धोत्रे बाहेती यांनी तहसीलदार सौदागर तांदळे यांच्याकडे केली आहे. याकरिता तहसील प्रशासनाने मनपा प्रशासनासोबत बैठक घेवून कबाले वाटपासंदर्भात असलेली प्रक्रिया लवकरात लवकर पूर्ण करून याबाबत तात्काळ निर्णय घ्यावा, अशीही मागणी राजश्री धोत्रे बाहेती यांनी केली आहे.त्याचबरोबर या अभियानाच्या माध्यमातून संजय गांधी निराधार योजना, लाडक्या बहिणींची ई- केवायसी करणे, शिधा पत्रिकांमध्ये नावांची खातरजमा करून घेवून त्यामध्ये नावे कमी – जास्त करणेयासह शैक्षणिक प्रवेशासाठी लागणाऱ्या विविध कागदपत्रांची पूर्तता करण्यासाठी शिबिर घेण्यात यावे, अशी मागणी करण्यात आली आहे. या मागण्यांबाबत तहसीलदार तांदळे यांनी सकारात्मकता दाखवली असून कबाले वाटपासंदर्भात लवकरात लवकर निर्णय घेवून अशी ग्वाही दिली आहे.

“रीड लातूर”तर्फे विविध स्पर्धा; ३००० विद्यार्थ्यांचा सहभाग

रीड लातूर संस्थापक सौ. दीपशिखाताई धिरज देशमुख व धिरज विलासराव देशमुख यांच्या संकल्पनेतून पार पडल्या स्पर्धा

लातूर/प्रतिनिधी : रीड लातूर या उपक्रमांतर्गत प्रकट वाचन, निबंध लेखन व काव्यलेखन स्पर्धांचे यशस्वी आयोजन करण्यात आले. वाचन संस्कृती जोपासली जावी आणि विद्यार्थ्यांमध्ये भाषिक तसेच सर्जनशील गुणांचा विकास व्हावा या उद्देशाने मराठी भाषा गौरव दिनाचे औचित्य साधत रीड लातूर उपक्रमाचे संस्थापक सौ.दीपशिखाताई धिरज देशमुख व श्री धिरज विलासराव देशमुख यांच्या संकल्पनेतून या स्पर्धा आयोजित करण्यात आल्या होत्या. रीड लातूर उपक्रम ग्रामीण भागातील विद्यार्थ्यांसाठी गेल्या चार वर्षांपासून सातत्याने राबविण्यात येत आहे.

या स्पर्धेस लातूर, रेणापूर व औसा तालुक्यातील ८० जिल्हा परिषद शाळांचा उत्स्फूर्त प्रतिसाद मिळाला



असून सुमारे ३००० विद्यार्थ्यांनी यात सहभाग नोंदविला. यापैकी ८०० विद्यार्थी प्रथम, द्वितीय व उत्तेजनार्थ क्रमांकांने विजयी ठरले आहेत. विजेत्या विद्यार्थ्यांना रीड लातूर उपक्रम संस्थापकांच्या सहीचे प्रमाणपत्र व मेडल देऊन गौरविण्यात येणार आहे.

स्पर्धांचे आयोजन शालेय स्तरावर करण्यात आले. गट १ (इ. १ ते

५), गट २ (इ. ६ ते ८) आणि गट ३ (इ. ९ व १०) अशा तीन गटांमध्ये स्पर्धा घेण्यात आल्या. प्रकट वाचन स्पर्धेत लहान गटासाठी परिचित तर मोठ्या गटासाठी अपरिचित उताऱ्यांचे वाचन घेण्यात आले. आवाजातील

चढ-उतार, विरामचिन्हांची दखल, वाचनशैली आदी निकषांवर शालेय स्तरावर मूल्यमापन करण्यात आले.

निबंध लेखन स्पर्धेसाठी “माझ्या स्वप्नातील गाव”, “माझ्या स्वप्नातील शाळा”, “मला आवडलेले पुस्तक”, “मला आवडलेले कवी अथवा लेखक” असे विषय देण्यात आले. हस्ताक्षर,

आशय मांडणी, कल्पकता व नाविन्य यावर आधारित परीक्षण करण्यात आले.

काव्यलेखन स्पर्धेत निसर्ग, परिसर व विद्यार्थ्यांचे भावविश्व या विषयांवर विद्यार्थ्यांनी उत्स्फूर्त कविता सादर केल्या.

स्पर्धा व खेळीमेंळीच्या वातावरणात पार पडल्या. विद्यार्थ्यांच्या सुप्त कलागुणांना व्यासपीठ मिळावे आणि त्यांच्यातील भाषिक अभिव्यक्ती अधिक बळकट व्हावी, हा या उपक्रमामागील

मुख्य हेतू असल्याचे आयोजकांनी सांगितले.

ही स्पर्धा यशस्वी पार पाडण्यासाठी जि ल ह ा परिषद, शिक्षण वि भा ग , मुख्याध्यापक , शिक्षक व शालेय व्यवस्थापन समिती यांचे मोलाचे सहकार्य लाभले

असल्याचे उपक्रमाचे समन्वयक राजू सी.पाटील यांनी नमूद केले.

स्पर्धेत सहभागी व विजयी सर्व विद्यार्थ्यांचे रीड लातूर तर्फे अभिनंदन करण्यात आले आहे.

प्रो. जडे यांचे रबरी शिक्के कॉम्प्युटर नॉयलॉन रबर असलेले टिकाऊ रबरी शिक्के तयार करून मिळतील.



शाखा १. जडे-भारत प्रिंटिंग प्रेस, मेनरोड, लातूर शाखा २. जडेऑफसेट प्रिंटर्स, मित्र नगर, लातूर संपर्क: (०२३८२) २४२६०८, २४५४०९

